





STORIES  
OF  
PALNAD HEROES

IN TELUGU

BY

AKKIRAJU UMAKANTAM, VIDYASHEKHAR

*Pandit, Presidency College, Madras.*

పల్నాటి వీరుల కథలు.

*Post Graduate Library  
College of Arts & Commerce, D. U.,*

SECOND EDITION REVISED

MACMILLAN & CO., LIMITED

AS. BOMBAY, CALCUTTA AND LONDON

1921,





# ప ల్నా టి వీ రు ల క థ లు

బ్రహ్మశ్రీ

విద్యాశేఖర

అక్, రాజు ఉపాకాంతం వంతులుగారు,

పండితుడు, ప్రెసిడెన్సీ కాలేజీ, మద్రాసు.

**Post Graduate Library**  
*College of Arts & Commerce, O. U.*

రెండవ కూర్పు.

మాస్టర్ ల కం పె ని వారు,

మదరాసు, హిందూ కళకత్తా, లండన్.

*Copyright*

TRANSFERRED TO MACMILLAN & CO. LTD.

1921

SECOND EDITION

REVISED

పితృవాదులకు సమర్పితము.



## పల్నాటి వీరుల కథలు



శ్రీ మహాభ్యుదయము.

శ్లో॥ సమామి నాశ్చయ్యాం దేవీమ్ । దేవీం నాశీమనోహరమ్  
వీరాశ్చ కవితాధీనామ్ । ధీవాన్ రసనిమోహితాన్.

శ్లో॥ కృష్ణాపినాకీనీగోదా । తుల్యభద్రాపయఃశ్శుభామ్  
ప్రేలికజననీంపద్మ । ప్రేకోటిజనశోభితామ్.

శ్లో॥ ప్రేలికమ ప్రియసదిశి శ్రీగిరే క్షీరభూమిః  
పల్నాడిత్య స్మరగతిటిసి చంద్రభాగాపవిత్రా  
విశ్వామిత్రో నృసింహ యతో యస్త్రియజ్ఞః పృథాసీత్  
యత్రాసీచ్చ శ్రుతిసమధికః సిద్ధనాగాద్భునార్యః.

శ్లో॥ పింగళుద్దరాజశ్చ । కాశునూగిస్థథాపరః  
అస్యాంపల్నాటి నీమాయాం । ప్రాదుర్భాసమలస్సతః.

శ్లో॥ తత్రా స్థే గుప్తకొడ్డాభ్యో । గ్రామో వేమసగాన్తికే  
పంచాక్షేత్ర యశోయస్య । సర్వదిక్షు ప్రపశ్చితస్.

శ్లో॥ మని ప్రగడ సంశీయః । అకిర-రాజాహ్వయఃపురా  
కేనాపి హేతునా గ్రామం । గుప్తకొడ్డం సమాయయా.

శ్లో॥ తన్నాత్ కాలాత్ స భృతి కృతీనోఽన్యాక-రాజస్యసంశః  
త్యక్త్వా మని ప్రగడమగమత్ పౌససం నామధేయమ్  
ఖ్యాతంలోకే మమకులమభూ దకిర-రాజేనామ్నా  
హ్నితోజాతాః శ్రుతిపథరతా మనిశాః శుద్ధశీలాః.

శ్లో॥ ఏతేషా మక్కి-రాజానాః | నాలక్ష్మ- యసోక్రణామ్  
ఋషిగ్రాధితినూజాః | ఇతీయ మహతీస్రథా.

[మూర్తిః

శ్లో॥ శేష్యాసిదక్కి-గాతే వ్యకలుః | ఇమనాఃసుప్తః సత్య

[భాగః

లక్ష్మీనారాయణాభ్యో గురుజనమహిమ ప్రాప్తతేజాదృ

[తాం ప్రాప్నుహీతి

ప్రదాత్ బాల్యేఽపి యస్మి నిరమతులమహా! సిద్ధ

[తీస్యః.

నిత్యానన్దావధూతిః కనుపరితికులః పూజ్యపాదోయ

శ్లో॥ యశేస్తస్య ప్రసాదేన | కృత్వా తపసికామనామ్

లక్ష్మీనారాయణోబాలః | శ్రీశైల మగమత్ కృతీ.

శ్లో॥ పిత్రాశ్చ తపస్తప్తాః | ద్వాదశాబ్దానచచ్ఛలః

దీనిర్భ స మహాదేవం | శ్రీశైలభ్రమరామ్బికామ్.

శ్లో॥ నకిశ్చ దీప్సితందేవి! | వినా తే పాదసేవసమ్

ఇతి ప్రోవాచతారుణ్య | స్ఫుటకణ్ఠేన తాపసః.

శ్లో॥ కశ్చిత్కాలం గృహస్థత్వ | మస్తిపుత్ర! తనప్రణు

తురీయమా శ్రమంలభ్యా | శ్రేయః పరిమవాప్స్యసి.

శ్లో॥ గచ్ఛ! గచ్ఛ! గృహంపుత్ర! | వివాహాన్తి భవిష్యతి

ఏవముక్త్వా క్షణా ద్దేవీ | భ్రమరామ్బతిరోదధే.

శ్లో॥ దేవీ వాక్యానుసారేణ । గృహంగత్వాభవత్ గృహీ  
తతోభిక్షు త్వమాశ్రిత్య । సిద్ధిమాప స సంయమి.

శ్లో॥ బుచ్చయ్యస్తుద్గతుర్దీయః । నృసింహః కొప్పరాట్ కులః  
యోగినౌచ మహాత్మానౌ । మిశ్రే తస్య బభూవతుః.

శ్లో॥ మునిభిస్సేవితే పుణ్యే । గుచ్ఛాచలబితే వసన్  
అత్యేకాలే సమాహూయ । శిష్యాపాదోపసేవినః.

శ్లో॥ మతిమేకం సముద్ధన్తం । కురుజాడ్గలనామకే  
దేశేహం సాధవిష్యామి । లక్ష్మీ ముక్తం తతిఃపరమ్.

శ్లో॥ ఏషముక్త్యా మహాతేజః । ధ్యాసీ పరమపాసనః  
లక్ష్మీనారాయణః సిద్ధః । శరీర మజహ స్తునిః.

శ్లో॥ దేవీనరపరిత్రస్య । తస్య పూర్వాశ్రమే యతేః  
త్రయఃపుత్రా అజాయుః । సర్వమార్గానుయాయినః.

శ్లో॥ ఆద్యఃపుత్ర ఉమాకాన్తః । నిత్యానన్దో ద్వితీయకః  
తృతీయోవ్యాస ఏతేషు । సుధమా ద్వానపుత్రకౌ.

శ్లో॥ పిఙ్గళీయా సదాచారా । మహీతుల్యా క్షమాగుణే  
అన్నదాసరతా లక్ష్మీః । భార్యాభూత్ వ్యాసమన్రిణః.

శ్లో॥ ఆహితాగ్ని శ్శుచి ర్ధిస్యః । ఋక్కాళియః ప్రతాపవాన్  
విశ్వామిత్రకమో వ్యాసః । లేభే స చతురస్సుతాన్.

శ్లో॥ ఆద్యోమృత్యుజ్ఞాయఃఖ్యాతః । ద్వితీయః శ్రీశుకోభవత్  
నిత్యానన్దస్తృతీయోఽస్యః । లక్ష్మీనారాయణాహ్వయః.

శ్లో॥ తనూజా నామభావేన | మహాసత్త్వోఽన్న తాకృతిః  
అపాలయదు మాకాస్త్యః | లక్ష్మీనారాయణం శిశుమ్.

శ్లో॥ కొప్పురా ఇనరసింహస్య | పౌత్రం లక్ష్మీ గుణోత్తరా  
లక్ష్మీ నారాయణార్యస్య | బభూవ సహస్రశ్శతే.

శ్లో॥ తియోర్విశాద్ధదమృత్యోః | శిష్టాచార వతోస్సహోః  
వృత్తిగుణాతుమాం నిత్యన్ | సణ్యయాస్సత్యశీలయో

శ్లో॥ లక్ష్మీ నారాయణస్యస్య | స్రుతిమాగ్ధానుయాయినః  
సత్యశీలస్య సుప్రసాదహమ్ | ఉమాకాస్త్య ఇతీతితి.

శ్లో॥ కృతిః పల్నాటివీరాణా | కథాభి శోభితాకృతిః  
నిర్ణాయ పితృపాదేభ్యః | మయేదానీం సమర్ప్యతే.

శ్లో॥ యాచన్వసేత్సతాంస్తృతి | యాచన్తేలిక్ష్మనాద్ధయమ్  
యావచ్చ పఠనమోకే | తానదా స్తామియంకృతిః.



## పూర్వ పీఠిక

ఉత్తరదేశమునఁ బాలమాచాప్యరియను పట్టణముకిలదు. జంభనాపురియని దీనికి నామాంతరిము. దీని సనుగు రాజేలు చూడఁడు. ఇతఁడు కార్తవీర్యార్జునుఁ కేడివారిమువాఁడు. కార్తవీర్యుఁడు చేసినవాఁడులు బాధి పఁగా సనుగురాజు బ్రాహ్మ గోత్రముల యీలోచన కలన జడినూనెగుడ్డలు ధరించి నల్లని న్యుఁడు, సామగ్గియు, నధనుఁడు, నగుల దేవుఁడునై రాజ్యము విడిచి పాపరిహారార్థము తీర్థయాత్రలకు వెడలి నానాత్రేత్రంబుల సేవించుచు నదులలో మునుంగుచు నున్న దేశమునకు నచ్చి యిమరాతప్రదీపున క్లిష్టానదిలో స్నానముచేయఁగా నల్లని జడినూనెగుడ్డలు తెల్లనాయెను. ఇట్లు స్నానములు తెల్లనగుటయే పాపవిమోచనమునకుఁ జహ్నమని బ్రాహ్మణులనుగురాజునకుఁ బ్రదమమునఁ దెప్పయుండెరి. అనుగురాజుప్పుడు చండవోలులో రాజ్యముజేయుచున్న రాజుకూతుని వివాహమూడఁడు. ఆమె పేరు మైలాంబ. కూతునకుఁ జండవోలురాజు పల్నాడుగణమిచ్చి నందున సనుగురాజు గురిజాల రాజధానిగ పల్నాటి కధిపతి యయ్యెను. అనుగురాజునకు భార్యలుముప్పరు. వీరవిద్యాదేవి, భూరమాదేవి, మైలమాదేవి. వీరవిద్యాదేవియందు బెడ మల్లదేవుఁడు, పినమల్లదేవుఁడు, బాలమల్లదేవుఁడు సనుము ప్పరు పుత్రులు గలిగిరి. భూరమాదేవియందు కామరాజు,

నరసింహభూపతి, రిట్టిరాజు, పెరుమాళ్లరాజునను నల్వరు సుతు లున్భవించిరి. అనుగురాజమంత్రి దొడ్డనాయఁడు. ఇతఁడు వెలమ; జేతినాయని కుమారుఁడు. దొడ్డనాయని కొడుకులు బాదరాజు, బ్రహ్మనాయఁడు. బాదరాజునకుఁ బెద్దన్నయని నా మాంతురముకలదు. సంతానము కలుగకముం దనుగురాజుచే బాదరాజు పెంచుకొనఁబడి త్కత్రియుండును గంచర్లపురాధీశుఁ డునై కృష్ణగంధర్వుని కూతును లవాంబను బెండ్లాడెను. బ్రహ్మ నాయఁడు విష్ణువుగా భావింపఁబడుచున్నాఁడు. కురుక్షేత్రయుద్ధ మునఁ గృష్ణుఁడెంత ముఖ్యుఁడుగా నుండెనో పల్నాటియుద్ధ మున బ్రహ్మనాయఁడంత ముఖ్యుఁడుగా నుండెను. ఈయన పల్నాటి కృష్ణుఁడని పేరొకనఁబడుచున్నాఁడు. ఇతని కుమా రుఁడు బాలచంద్రుఁడు. కన్నమదాసని మఱియొకఁడు గలఁడు.

ఇట్లు దొడ్డనాయఁడు మంత్రిగ ననుగురాజు కొంతకాలము పరిపాలించి మృతినొందెను. దొడ్డనాయఁడుకూడ స్వర్గమున కేగెను. నలగామరాజు పట్టాభిషిక్తుడాయెను. నాయకురాలను నొకయువతి నిజశక్తిచేత ననుగురాజు ననుగ్రహము సంపాదించి యతఁడు చనిపోయినవెనుక నలగామరాజువద్ద మంత్రిణియ య్యెను. ఈనాయకురాలి యసలుపేరు నాగాంబ. నాయకు రాలనియే సాధారణముగా వ్యవహరింపఁబడుచున్నది.

“నాయకురాలి జన్మస్థలము పల్నాడుతాలూకాలో నాగు లేటియొడ్డుననున్న జిట్టగామాలపాడను నొక చిన్న గ్రామము. ఈమెపంట రెడ్లకులమునఁబుట్టినది. తండ్రిపేరు ఛాదరిరామిరెడ్డి.

మేనమామ పేరు మేకపోతు సింగారెడ్డి. ఈమెయింటిపేర రవల్లి వారని చెప్పబడినది. ఇది తల్లిగారింటిపేరో యత్తగారింటిపేరో తెలియదు. ఈమెభర్త నామమెచ్చటఁ గానరాదు. పల్నాటి యుద్ధమున కీమెయే కారకుగాలు. అతి పరాక్రమశాలిని. గుంజాల పురవరాధీశ్వరులగు నలగామరాజును లీమెచేతిలో కీలు బొమ్మలవలె నుండువారు. ఈమెబ్రహ్మనాయని కిరుపోటిగా రాజ్యతంత్రము నెడిపిన మహాసమర్థురాలు. యుద్ధావసానము నరికుఁజలనమునొందక మగ బిరుదుకట్టి యశ్వరూఢమై బ్రహ్మ నాయనితోఁ బోరసమకట్టిన నిరుపమానహీనురాలు..... ఈమె మంత్రిణి యగుసప్పటికి వీరివిద్యాదేవికి జన్మించిన మల్ల దేవాదులు బాలురుగానుండిరి. బ్రహ్మనాయఁడు వీరిని దగ్గఱకుఁ దీసి రాజ్యములోఁ గొంతభాగముప్పించి 'గురిజాలనుండి పోయి' మాచెర్లపట్టణము నిర్మించుకొని వారు యుక్తవయసుఁలు కానందున వారికి బదులుగఁ దానే పరివాలించుచుండెను. వారు పెద్దవారైన తరువాతఁ గల్యాణ పట్టణాధీశుఁడైన వీరసోముని కుమార్తెలనిప్పించి వివాహముచేసి పెదమల్లదేవుని మాచెర్లకుఁబట్టాభిషిక్తునిఁ జేసెను. అనుగురాజు చనిపోవునపుడు కొడుకుల నందఱను బ్రహ్మనాయనికి ఒప్పగించెను. నలగామరాజు నాయకురాలిని మంత్రిణిగాఁ జేసికొన్నను మల్లదేవులకుఁ బెండ్లి చేసిన తరువాత బ్రహ్మనాయఁడు ద్వేషబుద్ధితో నలగామరాజు

<sup>1</sup> పల్నాటిసీమలో ఉన్నది.

<sup>2</sup> పల్నాటిసీమలో చంద్రవంక నదిమీద ఉన్నది. పల్నాడు గుంటూరుజిల్లాలో ఒక సీమ.

నకు భారమాదేవి పుత్రులకుఁ గట్నములిచ్చుటకై గురిజాలకుఁబోయెను. వారును దగినవిధముల గారవించిరి. గురిజాలలో బ్రహ్మనాయనికి నాయకురాలు విషము పెట్టించెనుగాని యామె ప్రయత్నము నిష్ఫలమాయెను. మాయచేసి నాయకురాలతినినిఁ గోడిపందెమున కొడఁబఱచెను. ఓడిపోయినవారేడుసంవత్సరములు రాజ్యమువిడిచిపెట్టి పరభూములకుఁ బోవలయునని పందెపుటొడంబడిక. పందెములో బ్రహ్మనాయఁడోడి గోపన్నను గోల్పోయి మల్లదేవుల వెంటఁబెట్టికొని మాచెర్లవిడిచి కృష్ణానదినిదాటి మండాదిపట్టణమునకు వలసపోయెను.”

దీనిని శ్రీనాథుని పల్నాటివీరచరిత్ర ఉపోద్ఘాతమునుండి యెత్తివ్రాసితిని. ఇక్కడనుండి కథ యీగ్రంథములో ఉన్నది.

## మండాదివలస

గురిజాలకోడిపోరులో బ్రహ్మనాయకుడు ఓడిపోయెను. పం  
దెములకారము ఓడినవారు ఏడేండ్లు మండాదిఅడవులకు వలస  
పోవలయును. బ్రహ్మనాయకుడు మలిదేవరాజునకు ఈసంగతి  
తెల్పెను; మాచెర్లకాపులకు, కరణాలకు తెల్పెను. కాపులు  
“స్వామీ మలిదేవరాజుపాలనక్రింద అన్ని సౌఖ్యములను, అను  
భవించుచున్నాము. సలగామ రాజమంత్రిణికి నాయకురాలికి,  
మమ్ము మీరు ఒప్పగించి పోదలచినారు. పాలుపంపులలో,  
పంటలలో, పన్నులలో, కొలతాములలో, అమె మమ్మును  
భాధించును. మేమిక్కడ ఉండలేము. మీవెంట అడవులకు  
వచ్చుము. అడవుల నయినా దున్నంగలము గాని నాయకురాలి  
చేతిక్రింద ఉండలేము” అని విన్నవించిరి.


“కరారుత్పి బ్రహ్మనాయకుడు కాపులను వెంట దీసికొని  
ఊరు పాడుపెట్టెనని శత్రువులాడుదురు. కనుక మీరు మా  
చెల్లగోనే ఉండవలసినది” అని బ్రహ్మనాయకుడు పలికెను. కాని  
సజలు వినలేదు. వెంటవచ్చుటకు బ్రహ్మనాయకుడు ఒప్పు  
కొనెను. బయలు దేరవలసినదని ఊరిలో సాటించిరి.

వీరులను వెంటబెట్టుకొని బ్రహ్మనాయకుడు చెన్నకేశవుని  
గుడికి పోయెను. స్వామి ఆభరణములుతీసి పెట్టెలో పెట్టిరి.  
చెన్నునికి చివర మొక్కు మొక్కిరి; తక్కిన దేవతలకు  
మొక్కిరి; భైరవునకు భుక్తిబెట్టిరి; తిరిగి యిండ్లకువచ్చిరి; సరు

కులు బండ్లకెత్తినారు; అందలాలు, గుడారాలు, పల్లకీలు సిద్ధపఱచినారు. మాచెర్లనుండి బయలుదేరవలసిన ఆదివారము వచ్చినది. వీరమాతలు, వీరభార్యలు, రాణులు, అందలాలలో ఎక్కిరి. వీరులు, రాజులు గుఱ్ఱములెక్కిరి. సైన్యముకదలినది. పశువులు కదలినవి. గండికోటదాటిరి. నాగార్జునకొండదగ్గరకు వచ్చిరి.

అక్కడి మంత్రివాదుల మహిమలు, పులుల భయంకరమైన కథలు బ్రహ్మనాయనికి జనులు విన్నవించిరి. చుక్కలగుండము దాటి, కన్నులకుంటదాటి పెందోటకు వచ్చిరి. ఈ అడవి యెట్లు దాటుదుమో అని జనులందఱూ గజగజవణకుచు ప్రయాణము చేయుచుండిరి. పెద్దపులి ఆ గుంపులోనికి రానేవచ్చినది. కలవరము హెచ్చెను. ఎద్దులు, ఆవులు, బెదరి చెల్లాచెదరాయెను. నలగామరాజుమనుష్యులు వచ్చినారని బ్రహ్మనాయుడు అనుకొనెను. చివరకు పులి అని స్పష్టపడినది. లంకన్న, గండుకన్నమసిడు, పులిమీదబడి చంపిరి. చివరకు ఏలేశ్వరము నద్దకువచ్చిరి. ఏలేశ్వరమునద్ద కృష్ణానదినిదాటి వారు వలస అడవులకు పోవలెను. రాణులు, దాసదాసీజనము, పుట్లెక్కి కృష్ణదాటిరి. సైన్యముదాటెను. పశువులు ఈది అద్దరిచేరినవి. రాజు లెక్కినపుట్లు బయలుదేరినవి. మొసలి ఒకటి యెదురుగావచ్చెను. మంటలు గ్రుక్కుగ్రుడ్లు, మొగలి పువ్వువంటి ముక్కుచాయ, మిసిమి వాడికోరలు, ఒడ్డురాల్ల వంటి ఒడలి చిప్పలు, అది ఎంకో భయంకరముగా ఉన్నది. నాయకురాలి కుట్రచే మంత్రివాదులు చేసిన పంపు అని వారు అనుకొనిరి. వీరులు దానిని పొడిచిరి. అది నదినంతా అల్లకల్లోలము చేయుచు మలిదేవరాజు పుట్టిమీదికి పోవుచున్నది.





పరీక్షించు రేఖ, మొదటికి బ్రహ్మనాయని పోరాటము.



బ్రహ్మనాయఁడు ఉగ్రుడై మొసలికి అడ్డముపోయెను; సుడిగుం  
డము లన్నిటిలో దానిని త్రిప్పులఁబెట్టెను. రాజుల పుట్టు దరికి  
చేరినవి. బ్రహ్మన్న మొసలితో పోరాడుచున్నాఁడు.

మొసలికి జవము తగ్గలేదు. బ్రహ్మనాయఁడు నీటిలోమునిగి  
కొంతనేపుండెను. మొసలిదెబ్బలకు చచ్చి బ్రహ్మనాయఁడు నీట  
మునిగెనని రాజులు, దొరలు, వీరులు దుఃఖపడిరి. బ్రహ్మనా  
యని శరీరమును వెతకి తీసికొనిరమ్మని బెస్తలను పంపిరి. వారు  
మునిగి అంతటాచూచిరి. ఎక్కడను బ్రహ్మనాయని శరీరము  
కానరాలేదు. ఆశలు వదలుకొనిపోయిరి; రాజులకు విన్నవించిరి.  
వారి దుఃఖము అధికమైనది. బ్రహ్మనాయని తల్లి శీలమ్మ, రాజుల  
వద్దకు వచ్చెను.

“మీరు ఎంతమాత్రమును చింతపడవద్దు. చుక్కలు  
రాలితే, సూర్యుడు పడమటపొడిచితే, సముద్రములింకితే, బ్రహ్మ  
నాయఁడు చచ్చెనని అనుకొనవలసినది. బ్రహ్మనాయఁడు మొ  
సలిచేత చచ్చెడు వాఁడుకాఁడు. నాకుమారుని మనుష్యుఁడు  
చంపలేడు. మృగముచంపలేదు. జాతకమును చూచినను  
బ్రహ్మనకు ఇప్పుడు చావులేదు. నాకుమారుఁడు వీరుఁడు మొస  
లిని చంపునుగాని మొసలి నాకుమారుని చంపదు” అని శీలమ్మ  
రాజులకు చెప్పినది.

ఇంతలో బ్రహ్మనాయఁడు నీటిపైకి వచ్చెను. మొసలిదవ  
డలను కాలితోతన్నినాఁడు. కాళ్లను నడుమును నరికినాఁడు.  
ప్రవాహము ఎఱ్ఱబడెను. జలమును ఖోభపఱచి మొసలిప్రాణ  
ములు విడిచినది. బ్రహ్మనాయఁడు పోయి ఒక గుంటిమీద  
నిశ్చయము. అప్పటినుండి అది నాయనిగుండు అని ప్రసిద్ధికెక్కినది.  
దొరలు, వీరులు, జనులు సంతోషించిరి. కొల్సుచేసి

సభలో బ్రహ్మనాయని మలిదేవరాజు గౌరవించెను. నాయని గౌరవముకొరకు బ్రాహ్మణులకు వస్త్రములు, శాలువలు ఇచ్చిరి. బ్రహ్మనాయనికి ఆభరణములు సమర్పించిరి. మరల బయలు దేరి అందఱును మండాదికానలకుచేరి అచ్చట విడిసిరి. మేడలు, ఇండ్లు కట్టిరి. రాజుల కొల్లుకూటములు తీరినవి దొరల మొగసాలలు ముగిసినవి. గోపురములు లేచినవి. వీధు లేర్పడ్డవి. అంగళ్లు వెలసినవి. మండాది ఒక పెద్దపట్టణమాయెను. వీరిక్కడ ఏడేండ్లు వలసకాలము గడుపవలసియున్నది.

కోడిపోగు భూమి గొల్పిన ఓడి । ఓడిన మాచర్ల నలసలుగట్టి  
పండిన పల్నాటి పంటలు విడిచి । నిండిన మాచర్ల నిధులను విడిచి  
మలిదేవరాజును మన్నె నాయకులు । మండాది కానల ముగియున్నారు

అని శ్రీమదక్కిరాజు లక్ష్మీనారాయణపుత్రు.....ఉమా  
కాన్త విద్యా శేఖర ప్రణీతమైన పల్నాటివీరుల కథలలో మండాది  
నలస సమాప్తము.

## మం ద పో టు

కాపులు భూములను సాగుచేసిరి. పంటలో పదవభాగము రాజున కిచ్చుచుండిరి. బ్రహ్మనాయడు రాజ్యతంత్రము నడపుచుండెను. ఇత గురిజాల వృత్తాంతము. గురిజాలలో నలగామ రాజు కొల్లుతీరెను. నరసింహభూపతి, నాయకురాలు, కొల్లుకూటమునకు వచ్చిరి. వీరులు, మన్నీలు పన్నెండిండ్ల ప

కులు వచ్చిరి. పరిదేశరాజులంపఁగా కాన్కలు తెచ్చిన రాయ  
బారులు మొగసాలలో ఉన్నారు. వారిని నలగాముఁడు లోనికి  
రా అనుజ్ఞయిచ్చెను; కాన్కలు తీసికొని వారిని గొరివించెను.  
కొల్వుకూటమున ఉన్నవారిందఱును వినుచుండఁగా నాయకు  
రాలులేచి “ప్రభూ నామనవి వినఁలసినది. బ్రహ్మనాయని  
దుర్మతి మీరు తెలిసికొనియే యుందురు. పరిదేశ నీతితప్పి  
కాపులను వెంటగొనిపోయినాఁడు. పాడుబెట్టిన ఊల్లను మనకు  
వదిలిపెట్టినాఁడు. జనములేని పాడుబడ్డ రాజ్యమును మనమేమి  
చేసికొందుము? మనము బ్రహ్మనాయని ఊరికి వదిలిపెట్టుట నీతి  
కాదు. సమాము దప్పిన బ్రహ్మనాయనిపట్టి తెప్పించవలెను.  
వారిని చీకాకుఁజువలెను. వారు మనకుసప్తముచేసిసట్లు వారికి  
మనము సప్తముచేయవలెను” అని చెప్పెనది.

నాయకురాలి మాటలకు నలగామరాజు సంతోషించెను.  
నాయకురాలు ఒక బ్రహ్మణుని పిలిచినది. “నీవు మండాదికి  
పోవలెను. ఆ పట్టణము, అచ్చటి ఆవులమంద, ఏ తీరున ఉన్నది  
చూచివచ్చి మాకు తెలిపవలెను. నీకు అగ్రహారమిచ్చెదము”  
అని ఆ బ్రహ్మణునితో అన్నది. బ్రహ్మణునికి తాబూల  
మిచ్చినది. అతఁడు మండాదికి బయలుదేరెను. కోట గవళులు  
దాటి, కేవలతుని బైలుదాటి, కోడిపోరుగుట్టలుదాటి, కంభము  
పాడుదాటి, నాగార్జునకొండదాటి, బ్రహ్మణుఁడు ఏలేశ్వరపు  
కేవుచేరెను. అద్దరికి పోయి స్నానము చేసినాఁడు. మొగమున  
అక్షులు పెట్టినాఁడు. నీరుకావిధోపతి కట్టినాఁడు. గొడుగు  
పట్టినాఁడు. తిన్నగా మండాది ప్రవేశించెను. పంచాంగము  
చెప్పువానివలె నటించుచు అతిఁడు రాచనగరికి పోయెను. వాడ

వాడలు తిరిగెను. మండాది అంతా కలయజూచెను. మండాది వదలి అతడు పశువులమంద దగ్గరకు పోయెను. మందలకు నాయకుడు లంకన్న. బ్రాహ్మణునికి కొన్ని ఆవులను లంకన్న దానమిచ్చెను. బ్రాహ్మణుడు అంతటితో తృప్తిపడలేదు. “కొండెములకొరివి, కపటాలపెట్టె, జిబ్బగామాలచాటిజెట్టి, నాయకురాలు మా అగ్రహారాలు తీసికొన్నది. బ్రహ్మనాయడు పల్నాటిని వదలినది మొదలు నాయకురాలు బ్రాహ్మణులను బాధలు పెట్టుచున్నది. మమ్మును కడగండ్లసాలు చేసినది. కనుక నీ కడకు సచ్చితిని” అని బ్రాహ్మణుడు చెప్పెను. లంకన్న నమ్మెను: ఇన్నూరు మాడలిచ్చెను. బ్రాహ్మణుడంతట బయలుదేఱెను. భీముని కురవదాటి, ఏలేశ్వరమునద్ద కృష్ణదాటి, అతడు తిరిగి గురిజాలచేరెను.

సలగామరాజు కొలువుతీర్చి కూర్చున్నాడు. బ్రాహ్మణుడు వచ్చెను. “ఓహూ మండాదివైభవము! ఆకోటలు, ఆపేటలు, ఆ రాచవీధులు ఏమనచెప్పుదును? ప్రజలు అచ్చట సర్వసౌఖ్యములు అనుభవించుచున్నారు. మాచెర్లను కలలో నైనను తలపెట్టరు. పల్నాడు విడుచుట వారికి భాగ్యమే అయినది. అచ్చటివీరులు పులులనైనను, సింహములనైనను సాధింతురు. వారిపశువుల మందలోనికిపోతే ఆకలిదప్పులుపాయును. దూడలు, కోడలు, ఆవులు కన్నులపండగగా ఉన్నవి. చుక్కలను లెక్కపెట్టసచ్చును గాని ఆ పశువులను లెక్కపెట్టలేము” అని అతడు మండాది సంపదను పొగడెను. తరువాత నాయకురాలులేచి “స్వామీ! నా విన్న పమాలకింపవలసినది. బ్రహ్మనాయడు పంతముదప్పి రాజ్యము పాడుపెట్టిపోయినందుకు కసితీర్చుకొనవలెనని నేను ఇదివరకు చెప్పినమాటను అంగీక

రించితిరి. బ్రహ్మనాయని పట్టి తెప్పించవలెను. దానికి ఉపాయము చెప్పుచున్నాను. మలిదేవుని ఆవులమందను పొడిపించవలెను. వారికి తీరని సప్తము కలుగును. పిమ్మట వారిని మండాదినుంచి తిరిమివేయవచ్చును. మరల మాచెల్లను తల పట్టకుండా పాటి పోవుదురు. పోరులు సమసిపోవును. మనము సుఖముగా రాజ్యమేలవచ్చును” అని చెప్పినది.

ఆ సభలో చింతపల్లిరెడ్డి, ఛాదరి అనువాసు గలరు. వీరిద్దఱును రాచకార్యములలో సలహాలిచ్చుచుందురు. నాయకురాలి మాటలకు ఛాదరి ఒప్పుకొనెను. చింతపల్లిరెడ్డి సమ్మతింపలేదు. “వారు భూమిని కోడిపోరులో కోల్పోయిరి. ఇది మనకు తగవుమాలిన గెలుపు. అయినప్పటికిని బ్రహ్మనాయకుడు ఒడబాటు తప్పక పరభూమికి పోయెను. దేవరసీమ గుత్తకు తీసికొని అక్కడ ఉన్నాడు. వలదన్నను సత్తుమని కాపులు వెంబడించినందున, బ్రహ్మనాయకుడు వారిని తీసికొని పోయెనుగాని అతని దోషము ఏమీలేదు. రాజ్యము పాడుబెట్టవలెనను దుర్బుద్ధి అతనికి ఏమాత్రమును లేదు. బ్రహ్మనాయనికి మనమీదనే కసి ఉండవలయునుగాని అతనిమీద మనకు ఉండుటకు ఏమీ కారణము లేదు. వారితో కలహము పెట్టుకొని గెలుచుట కష్టము. ఆడవారిమాటలకేమిగాని యుద్ధము సంభవించినయెడల బ్రహ్మనాయనికి సమ్మేసవాడు మనలో ఎవరున్నారు? ఆకొన్నపులికోర అణచెడు వాడు, శేషుని కోరకు చెయిచాచు వాడు, బ్రహ్మరాక్షసి నైనా పడగొట్టు వాడు బ్రహ్మనాయకుడు. అతనిని కదలించుట ఆటలాడుటగాదు” అని చింతపల్లిరెడ్డి నాయకురాలిమాటలను కాదనెను. నాయకురాలికి కోపమువచ్చినది. “స్వామీ వింటిరా ఈతని విపరీతములు.

ఇతఁడు పగవారిపక్షమున చేరినాఁడు. పగవానిని భట్టువలెపొగడి నాఁడు. పాములతో చెలిమి పాటింపవచ్చునుగాని ఇట్టివానితో భాషింపరాదు. మన వీరులు గండరగండలు. ఒక బంటులా వెంట! ఒకని ఆయువెంత! ఒకని సాహసమెంత! ఇతఁడిట్లు పక్ష పాతిముచేత పల్కుచున్నాఁడుగాని!" అని రాజుతో నాయకురాలన్నది. చింతపల్లిరెడ్డి తిరిగి తన వాదమును సమర్థించుకొనెను; బ్రహ్మనాయని శక్తిని పొగడెను. "స్వామీ! ఇతని మాటలు నాచెవులకు సూదులుగా ఉన్నవి. మీకు విన మన సయ్యె కాఁబోలు. ఇట్టి కొల్లుకూటములో ఇంక నేను ఉండలేను. నేనుగాకున్న నావంటి వారెందఱో మీకు మంత్రులగుదురు. కడుపులోపలి చిచ్చు; కంటిలో నేలను; నడిదల కెక్కిన విషము; నట్టింటి నాగుబాము; ఈస్వామి ప్రోహి ఉన్నవీట ఉండుట ఉచితముకాదు. ఓరాజా నన్ను పంపనలసినది" అని నాయకురాలు పలికినది. చింతపల్లి రెడ్డిమీద నలగామరాజునకు కోపమునచ్చినది. చింతపల్లి రెడ్డిని కొల్లులోనుండి వెళ్లఁగొట్టించెను. గురిజాలరాజ్యము నదిలిపోవలసినదని రెడ్డికి ఆజ్ఞయిచ్చెను.

చింతపల్లిరెడ్డి తనబలగమును వెంటబెట్టుకొని సరిభూములకు బయలుదేరినాఁడు. మాడుగులవద్ద విడిసినాఁడు. చింతపల్లిరెడ్డి పోగానే నలగామరాజు కొలువు చిన్నఁబోయినది. చందవోలి చంకినాయకుఁడు, చిట్టాలపోలి నాయకుఁడు లేచి "రాజా! కోపము నీకు తగదు. మీరు కోపపడిన మేమెంత వారము? చింతపల్లిరెడ్డి, తనకు తోచిన మాట తానాడఁగాక తప్పేమిచేసెను? రెడ్డివంటివానిని పోనాడవచ్చునే? పోయినయెడల రానాడఁగలరా? ఇంక మాటలెందుకు? రెడ్డిపోయి

ప్రహ్వనాయని చేరగలడు? మన భూమి పాడయినట్లే. రెడ్డిని తిరిగి రప్పించినగాని క్షేమములేదు" అని విన్నవించిరి. రాజు ఆమాటలకు సమ్మతించెను; రెడ్డిని తిరిగి తెండని మనుష్యుల పంపెను. రెడ్డినిచ్చి కొల్కుకూటములో నిల్పుండెను. "నేనన్న మాటలకు నీకు కోపమువచ్చినదనుకొందును. పగవారిని పొగడి తివి గనుక పట్టరానికోపమున అల్లంటిని. నీవు మా కొల్కు లోనే ఉండవలసినది" అని రాజు రెడ్డితో అనెను. "స్వామీ! అనులలసిమాట లాజితంగాక. నాయందు తిప్పేమి సరినాథ చంద్ర? నాయనిమీదికి నన్నంపుడు. నాశక్తికొలది పోరాడుదును. మండాదిని స్వంసము చేయుదును. పశువులను పొడుతును. నేను మీవాడనుగాని పగవారి వాడనుగాను" అని రెడ్డిపలికెను. రెడ్డి నిన్ను పంపవలసిన అవసరములేదు, మన్నె నాయకులెందఱో ఉన్నారు, వాగీపనికిచాలు, నీవు కొల్కులో ఉండవలసినది అని రాజుపలికెను. రెడ్డి కూర్చుండెను.

చెంచులనాయకుడు ఏధులపల్నిడు ఉన్నాడు. అతనికి గొప్పబలగము గలదు. అతనికి ఉత్తరమువ్రాసిన రేపీసరకు నుముక గలడు. అతడు మందను పొడిచి మండాదిని పాడు చేయగలడు అని నాయకురాలు సలహా యిచ్చినది. పల్నీనికి తేఖలు వ్రాసిరి. దూతలు బయలుదేరిరి. ఏతేశ్వరము రేవునద్దె కృష్ణదాటిరి; చెంచులమలకు పోయి. తేఖలు పల్నీనికిచ్చిరి.

పల్నీడు తుడుములు వేయించెను. ధారలు మ్రోగినవి. మూరలు మ్రోగినవి. కంచుకొమ్ములు మ్రోగినవి. కనకతాప్పలులు మ్రోగినవి. చెంచుబలము తరలినది. పల్నీనికి అంభారి సిద్ధమైనది. పల్నీడు ఏడుచలువలుతీరిన చల్లదము తొడిగినాడు. దానిమీద వట్టుకాశచుట్టెను. పట్టుకాశమీద హనుమంతకాశ,

హనుమంతకాశమీద కేసంతిముళ్లు, కేవంతముళ్లుపై పింజముల దండ, పింజములదండపై పకిలి కురువేరు, వెలపట నంకిణి, దాపట బాంకు, చేతి కతారి, వీచిన అంబులబాది. ఈ తీరున శూర వేషము పట్టి డు టాల్చెను; సిద్ధమున అంభానీని ఎక్కెను. పోతినీడు, చెంచులమట్లన్న ఆతనివెంట కదలిరి.

ఈ ముగ్గురు సరదాల్లు ముందునడిచిరి. అలమతా భోయని అరచుచు వెనుకవచ్చుచున్నది. నీలి టెక్కములవారు. భూవక్రగొడుగులవారు, విచ్చుకత్తులవారు, పచ్చబెత్తిములవారు, చేకత్తులవారు, పిడిబాతులవారు, చక్రాలవారు వచ్చుచున్నారు. కృష్ణవద్దకుచేరిరి; కృష్ణకు మ్రొక్కిరి; కృష్ణదాటిరి; దూతలు ముందుగా గురిజాలకుపోయిరి.

పల్నీడు వచ్చుచున్నాడు, పాలునాయమిట్టలవద్దకు వచ్చినాడు అని రాజునకు చెప్పిరి. పల్నీనికి ఎదురుగా నాయకురాలు బయలుదేరినది. పల్నీనికలిసికొన్నది. “కోడి పోరున భూమిని ఓడి బ్రహ్మనాయడు మండాదిపట్టణము కట్టినాడు. మండాదిని పాడుచేయనలెను. మందను పొడువనలెను. పల్నీడా ఈపనికి నీకు మాచెర్ల ఇత్తును” అని నాయకురాలు పలికినది. పల్నీడు పోరుషముచూపెను. పోతినీడు పులిమీసములనెను. పల్నీడు మాకెవ్వరెదురనెను.

నాయకురాలు వీరిని వెంటబెట్టుకొని గురిజాలకు పోయినది. అందఱును నలగాముని కొల్వకూటమున కలిసిరి. మండాదిని హతముచేయవలసినది, మాచెర్లయిత్తును అని నలగామరాజు పల్నీనికి చెప్పెను. పల్నీడు తన బలిమిని, ధైర్యమును రాజునకు తెలిపెను. తాంబూలము, కట్నములు, బంగారు ఆభరణములు, ముత్యాలహారాలు రాజు పల్నీనికి ఇచ్చెను.



పల్నీడు బలగమునుతీసికొని మండాదికి పైనమాయెను. వీరు మాచెల్లసపోయిరి. చెన్న కేశవునకు మ్రొక్కిరి. తిరిగి బయలుదేరిరి. అన్నమువారిపల్లె, కొత్తికోటదాటి పెందోటకను మకుచేరిరి. అక్కడ నలగామునితోట ఉన్నది. ఆ తోటలో రకరకాల పువ్వులూ ఉన్నవి. తోటలో ప్రవేశించి చెంచులు పూలుకోసికొనిరి; చెవులలో బెట్టుకొనిరి; తలలలో చుట్టికొనిరి; మెడలలో వేసికొనిరి; తిరిగి బయలుదేటి గుండాలబాటకుచేరిరి.

మందిను మండాదిని చూచిరిమ్మని పల్నీడు, వేగులవారి నిద్దరిని పంపెను. వాగు హరిదాసుల పేషమువేసుకొని మండాదికి పోయిరి. ఓరుగంట వైష్ణవులము, తిరుపతికి పోవుచున్నామనిరి. వీరి మోసపువేషమని మండాదిలో తెలిసినది. తప్పించుకొని బయట బడ్డారు. తరువాత వీరు పశువులమందకు పోయిరి. ఆ మందకు ఒక స్రక్కిన గుడ్లరు. తక్కిన వైష్ణుల వెదుళ్లు తుమ్మలు కిక్కిమని కలిసికొనిపోయి ఉన్నవి. ఆవరణ ములోపల చవికెలున్నవి. మందిరములున్నవి. ఆటకూటములున్నవి. దుందుభులున్నవి. నాయకుడున్నాడు. బోయలున్నారు. పుష్కలపాతన్న, బూరుగచెన్న, నగ్రావుల ప్రాలు నాగన్న, కొరవిరామన్న, కొండబోయడు, పరిగంమాతె బోయడు, బాలెబోయడు, కన్నేమేకల చెన్నబోయడు, కాటిబోయడు, పింఛము సింగన్న, పిన్నబోయడు, గుండెబోయడు, గూబరామన బోయడు, తోడేటి దామనబోయడు, దోరబోయడు, నిలువుగాళ్ల నిమ్మన, నిడిదబోయడు, తిక్కిమేకల తిప్పబోయడు, పిరువీధి గంగన్న, దిండెబోయడు, మట గాళ్లమాచన్న, మల్లెబోయడు, ఎడమగాళ్ల యెట్టన, వీరు

బోయలు. వీరికి నాయకుడు లంకన్న. ఇతనికి వెంకజోడు అని మజీనుక పేరుగలదు. మదకడకు వచ్చుసప్పటికి వేగులవారు గొల్లబోయల వేషము వేసికొనిరి. లంకన్న వారిని చూచెను. వారిని నానద్దకు పిలుపుమని పయ్యల వేర్ని నిహంపిను. మాయ బోయలు వచ్చినారు. “మీము ప్రయాగమాధవుని పశువులకు బోయలము. పయ్యలు, కోడెలు కొన్ని తెప్పించుకొని పోయినవి. వెదకవచ్చితిమి” అన్నారు. ప్రహ్లాదాయుడు నాకు అన్న. నాపేరు వెంకజోడు. మీము దేవుని పశువులజాతికి పోము. “ఉన్న వేమో వెదకి పట్టుకొని పోవలసివచ్చింది” అని లంకన్న చెప్పెను. ఆవులన్నీ మేకకు పోయినవి; నలయేళ్లి ప్రక్క, పోతువాగులలో, చెరువు కట్టుకొట్టుల, తెల్లమామగులలో, దేవదారులలో ఉన్నవి. చెంగలి, వేంప్రగట్ల, సన్నగొక, పాలి గొండ, చిగింత, కుందురు, చింతరకసువు మేయుచున్నవి.

గ్రామములకు. కోడి గ్రుక్కలెగురుచు వి, చింతపప్పు వన్నెవి, చెంగలిమచ్చలవి, ఇసు చిగురువన్నెవి, ఎన్నో రకాల ఆవులు మందలు మంకలుగా తిరిగివచ్చుచవి. వచ్చిన మాయ బోయలు మందలుచూచిరి. మా ఆవులు ఇందులో లేవు ఇంక పోయియు అనిరి. లంకన్న వారికి పాయస మిప్పి చెను. త్రాగిరి. బయలుదేరి పోయిరి. మండాది యిరుల కలవిగాదు మంకలో మన్నీలను గెలుచుట కిష్టము; పశువులు పోవరించి ఉన్నవి అని పన్నీనికి చెప్పిరి. పన్నీని స్వగారులు మండాదియెంత? మంద యెంత? నుగ్గుచే సదమనిరి. పన్నీడు బయలుదేరెను. నలగాము సేవ, చెంచులు, మన్నీలు, స్వగారులు, ఉత్సాహముతో వెంట వచ్చుచుండిరి.

అంకన్న ఒరుగు

పల్నీడు మందను పొడుమటకు నచ్చుచున్నాడన్న సంగతి అంకన్నకు తెలిసినది. దుశ్శకునములు అగపడ్డవి. అంకన్న ప్రహ్లాదాయని యద్ధకుపోయి మందకురానున్న చేటును విన్నవించెను. పల్నీనితో యుద్ధముచేయవలసినదని అంకన్నకు ప్రహ్లాదాయుడనుజ్ఞయిచ్చెను. అంకన్న తరిగి మందకువచ్చి నాడు. అంకన్న యుద్ధమునకు సన్నద్ధుడై కొల్లువతీర్చి కూర్చున్నాడు. కూర్చున్న మర్నీలగుండె తెల్లకము, సింగనబోయడు వచ్చెను; అంకన్న పాదములకు మ్రొక్కి కూర్చుండెను. కిటారికి బిరుదుకట్టి, అమ్మల దోసలకు అర్ధనారీర్ములుకట్టి, వింటికి వెల్లగుల్లులుకట్టి, వీరగంధము పూసికొని పల్లెపుల పోయి నచ్చెను; అంకన్న పాదములకు మ్రొక్కి కూర్చుండెను. పల్లుచల్లకముకట్టి, పల్లుకాశ బిగించి, కిక్కిరించుచున్న పల్లె, వెంటితిరిగిన పల్లెది, బిలివినీడువచ్చెను; అంకన్న పాదములకు మ్రొక్కి కూర్చుండెను. జముదాశిగట్టి, పొన్నాడబల్లెముపూని సోమినీడువచ్చెను; అంకన్న పాదములకు మ్రొక్కి కూర్చుండెను. కిక్కిరించుచున్న పల్లెగట్టుకొని, ఒడలివిండా వీరగంధము పూసికొని అంకన్నము వల్లెబోయడు వచ్చెను; అంకన్న పాదములకు మ్రొక్కి కూర్చుండెను. అంకన్నకు మొలన చంద్రకపట్టుతోవతి, బాట శ్రీగంధము, మెడన చెంగల్వదండలు, మొగమున తిరుమణి తిరుచూర్ణము, డాకాల అందె, ప్రక్కనకట్టి, ఏపున అమ్మల వాది, చేత విల్లు ఉన్నవి. ఆవిల్లు వెల్లగుల్లులది, ససిండికట్లది, అర్ధచంద్రుని సెంటిది. ప్రహ్లాదాయని తమ్ములు తంభీముడు, వీరగాముడు అను ఇద్దఱు శూరులు మందలో ఉన్నారు. మీరు ప్రహ్లాదాయని తమ్ములు, తమ్మునో డాకునో, మీరు

ఇక్కడ ఉండవలదు, మండాదికి పోవలసినది అని లంకన్న చెప్పెను. ఓహో! లంకన్నా! మేము రేచర్లకులదీపకులము, దొడ్లనాయని కుమారులము, శీలమ్మ నాయని తమ్ములము, నిండిస యీ మందనిధిని పోవిడిచి, పాయరానట్టి యీ బంధులవిడిచి, ఈడుబోయలనందఱిసీ యుద్ధమునకువిడిచి, దండి వీరుడా! మీమీద దయలన్ని విడిచి, జ్వలతో ఉన్న మాశౌర్యమువిడిచి, ఏతీరు మండాది ఏగుదుముమోయి? మండాది కిప్పుడు మరలము మేము అని తంభీముడు వీరగాముడు చెప్పిరి; లంకన్న మాకు బ్రహ్మనాయని మారు అనిరి. పల్నీడు మందకు దగ్గఱకు దగ్గఱకు వచ్చుచుండెను.

లంకన్న లేచినాడు; ఆవులకు సాగిలి మ్రొక్కెను; “ఆవులారా! ఇంతకాలము దనుక నాకు ఆవులు తెల్లి, ఆబోతులు తండ్రి, అన్నలు తమ్ములు కోడలు, అక్కలు చెల్లెల్లు పెయ్యలు” అని వావిదలచి ఉన్నాను. ఆవులు నొచ్చిన నాడు, వాన గురియక పూరి వాడిననాడు, ఆ యిడుములు బాపికాని నేను అన్నమని అనుకొనలేదు. కయ్యమునకు నేడు కాలమువచ్చినది. నా ప్రాణములుమీది, నా శరీరముమీది; నా మనుగడ మిమ్ము పోషించుటకు, నా మగటిమి మిమ్ము రక్షించుటకు అని పలికెను.

“మాచెర్ల వదలి మండాదికి వచ్చునప్పుడు, పెందోటలో బెబ్బలి కంట్లముకరికోడెను కరిచిననాడు పశువులన్నీ బెదరి పాటిపోయినవి. కఱికోడె యేదని నాయాడు అడిగెను. పులి గరచెనని దీనుడనై చెప్పితిని. శీలమువారి యింటి నీరాటి కడవ కరచి నీళ్లుత్రాగిన కలుగు మగతనము. మగతనము విడిచి పులి కరచినదని చెప్ప ధర్మమానీకు? కరచుచున్న

పులిని కన్నుల చూచి ఊరకున్న పాతకులను నేను చూడలేను” అని బ్రహ్మనాయుడైనాడెను. దేవా! తమరు పెడ మొగము పెట్టిన నాబ్రతుకేల? నామగటిమి కనబఱచుచుగల రోజువచ్చు దనుక ఆడదానికన్న అధముడనై ఉందును, అని అంటిని. “ఆవు లారా! మిమ్మును కాపాడవలసిన రోజువచ్చినది. నా మగటిమి చూపగల రోజువచ్చినది. ప్రాణములైనా ఇత్తును సంతమైనా నెఱవేర్తును. ఆవులారా! నా శరీరములో ప్రాణములుండు నరకు మీమీద పోలు పడనియ్యను” అని లంకన్న ఆవులకు మ్రొక్కుచూ పలికెను.

ఆశీముత్యమరావె, అలివేణిరావె, లేలమామిడిరావె, లేదోటరావె అని ఆవుల పిరుపేరునా లంకన్న పిలిచెను. పాలు పిలికించెను; నురుగులతో పాలు సముద్రమువలె ఉప్పొంగినవి. పల్నీడు, చెంచులు మండికడకువచ్చిరి. బూరలు, ధారలు మ్రోసినవి. భేరీలు మోగినవి. చెంచులు బొబ్బలు పుట్టిరి. ఆవులు బెడరినవి. మంద అంతా అల్లశితల్లశి ఆయెను. శంభీముడు, సరగాముడు, చెంచుల నెదిరించిరి, పొడిచిరి చంపిరి. వీరిద్దరికితోడు ముత్యాల మల్లుచచ్చెను. ముత్యాలమల్లుయధము చేసెను; సరగాముని సేసెను కొంతసరికు కూల్చెను; చివరకు యుద్ధములో చచ్చెను. మల్లు చచ్చినతోడనే అశనిభార్యకు పాపమ్మకు పట్టరాని ఆవేశము కలిగినది.

### పాపమ్మ


పాపమ్మ పసుపుచీరె కట్టుకొన్నది; పసుపురవిక తొడుగు కొన్నది; చెంచులమీదికి కదిసినది; తన మగనిని చంపిన మన్నీలను చంపినది; మరికొంత సైన్యమును పడవేసినది; చెంచులసోమిని చేతికొద్దీపొడిచినది. ఆమెచేసిన ఆయుధమునకు

చెంచులాశ్చర్యపడిరి. నలగామునిసేన, చెంచులు, అందఱునూ ఒక్క-మొగికూడి ఆమెపై అమ్ములువేసిరి. సురసురస్రక్రి-నది; మాచర్లచెన్నుని తెలచినది; ముత్యాలమల్లుప్రక్క-న పాపమ్ము కూలెను.

పాపమ్ము పడిపోయినది చూచి భోయలాదఱు అరచి. చెంచులకు ఉత్సాహము హెచ్చెను. చెవులమన్నీడు చెంచులతో యుద్ధముచేసి ఒరిగెను.

పల్నాపులపోతన్న, సింధము సింగన్న లంకన్నను తెలచి నేలకు వ్రాలిరి. నదిదాల్లు, మన్నీలు చెంచులచేతిలో చచ్చిరి. మందకురాజు లంకన్న. విల్లుదుకొని లంకన్న యుద్ధముచేసెను. చెంచులసోమినీడు, తాటిపోతినీడు, వీధులపన్నీడు లంకన్నను ఎదిరించిరి. లంకన్న తాటిపోతినీని తలతెగ వేసెను; వీధులపన్నీని వినరిపడవేసెను; చెంచులసోమినీని చెండాడెను చిత్తివర్షము నలె అమ్ముల కురిపించెను. నలగామునిసేన, చెంచులు, లంకన్న చుట్టూఱుచ్చిరి. అమ్ములువేసిరి. లంకన్నకు బాణము ఆయువు వట్టెను తగిలినది. అన్నను గిరిగమాడచిని తెలచినాడు; శీలమ నాయని చిత్తిమును నిల్పినాడు; లంకన్న నేలకొరిగెను.

ఇక తంభీముడు వీరగాముడు ఇద్దఱున్నారు. వీరిద్దఱును చెంచులనునరికిరి; మన్నీలను మడియించిరి. పగవారిబలగములో పడిచెడు పాదములు, నడియెముకలువిరిగినవి. గుండెలు, ప్రేవులు కూలినవి; కండలు తెగిపడ్డవి; పెత్తురు కాల్వలైపారినది; తలలు తెగిన మొండెములు తరచెనవి. చివరకు పగవారి దెబ్బలకు తంభీముడు వీరగాముడు ప్రాణములు విడిచిరి. మందకిక నాయకుడుపోడు. చెంచులు ఆవులమీద అమ్ములువేసిరి. కదు పులు చెలరేగినవి; కళపిళకళపిళకళపిళ కంచెను విరగద్రొక్కి-



0075 2506.





నవి. పోడి లైకునవి కొన్ని, మోరలు మోపుచేసినవి కొన్ని  
ఆవులన్నీ ఒక్కపెట్టున ఎగురుచు, ఉరుకుచు, రంకలువేయుచు,  
చిమ్ముచు, గెట్టలక్రింద లంకన్న చితుకుచుండఁగా చెంచుసేనల  
మీద దుమికినవి; నలగఁద్రొక్కి నవి. కోడలను, చూడి ఆవులను,  
కొన్నిటిని చెంచులు చంపిరి. శత్రుచక్రాలబసవన్న, శింభుడు  
అను ఆవులుచచ్చినవి. కాని మంద వెనుతీయలేదు. చెంచులను  
చీకాకుపఱచినవి. నలగాముసేనలో కట్టుబోతుల వారున్నారు.  
ఎగు ఆవులకు మరకట్లు కట్టిరి. ఆవులు చెంచులకులోబడ్డవి.  
ఆవులను తోలుకొని గురిజాలకు చెంచులు బయలుదేరిరి.

పెయ్యల పెన్నీడు ఒక్కఁడు మిగిలి ఉన్నాఁడు. పెన్నీడు  
మండాదికిపోయి జరిగినదియెల్ల విన్నవించెను; మందనుతోలు  
కొని పోరు జల్లి నగు పోయిరిని చెప్పెను; చెప్పి తీరిగి మందను  
కిలియఁబోయి చెంచులచేతిలో పెన్నీడు చచ్చెను. బ్రహ్మ  
నామఁడు సుంకరిని నిమికినుమకు, గ్రామీనిమకు కన్న  
మసీని, అడ్డమున నున్నాను తెలుప లగురవకు పోయెను. పశువులు  
అగపడ్డవి. పశువులవెంట చెంచులున్నారు. బ్రహ్మనాయఁడు  
వారిని అపెను. ఎగుమీరు? పశువులను ఎక్కడికి తోలుకొని  
పోవుచున్నారు? అని అడిగెను.

నలగామరాజు పెంపిన మన్నీలము, మలిదేవునిమందను  
పొడిచి, బోయలనొందరికి చెప్పి పశువులను తోలుకొని పోవు  
చున్నాము అనిచెప్పి నీవెవ్వఁడవు, ఎందుకు వచ్చినావు అని  
అడిగిరి. మీరు గద్దఁతనమున కనమదాటితిరి, పశువులను ఇఁక  
పోసీయను అని బ్రహ్మనాయఁడనెను. నీకీ పల్లడము లెందుకు?  
లంకన్నంతటివాఁడు మాచేతిలో హతిమాయెను. నీహిక లెక్క  
గాదు అని మన్నీలు పంతముఁబడిరి. బ్రహ్మనాయఁడు కట్టు

బోతులపనిని త్రిప్పి వేసెను. ఆవులకు మరకట్లు పోయినవి. చెంచులను, మన్నీలను పడద్రోక్కి వెనుకకుమరలి తమ మందకు పోయినవి. మన్నె మూకలను బ్రహ్మనాయుడు కూల్చెను. మన్నీలను చంపెను. బిరుదుబంబులు వృథావికి వ్రాలిరి. అప్పటికి బ్రతికియున్న ఆవులను మరల్చుకొని బ్రహ్మనాయుడు పోయెను.

అని శ్రీమదగ్గి-రాజు లక్ష్మీనారాయణపుత్ర.....ఉమా కాన్త విద్యాశేఖర ప్రణీతమైన పల్నాటివీరుల కథలలో మంద పోటు సమాప్తము.



## అలరాజు రాయబారము



మూడు సంవత్సరములు మండాదిలో నిల్చి లంకన్నను మందపోటులో కోల్పోయిరి. పశువులు అనేకములు నష్టమయినవి. ఇంక మండాదిలో ఉండరాదని బ్రహ్మనాయుడు నిశ్చయించెను. శృంగారమద్దిశేవున కృష్ణదాటిరి; శ్రీశైలమునకు వచ్చిరి. పర్వతమును భిక్షావలివారు ఏలుచుండిరి. గరుడలపాలకి, పచ్చలపిడిబాకు కుదువబెట్టి భిక్షావలివారి దగ్గర ధూపాటిసీమను బ్రహ్మనాయుడు తెగగొనెను. ఒక పెద్దపట్టణమునుకట్టిరి. వీర మేడపి అని దానికిపేరు. మిద్దెలు, మేడలు, కోటలు, పేటలు తీరినవి. ఆధారమని పేరుగల కొలువుకూటమును తీర్చిరి. వీర మేడపిలో నాలుగు సంవత్సరముల ఆరునెలలు మలిదేవుడు రాజ్యముచేసెను. అప్పటికి లెక్కలు చూచుకొనిరి. వారు మాచెర్లవిడిచి యేడుసంవత్సరముల ఆరునెలలాయెను. కోడి పోరులో ఓడిననాటి ఒడంబడిక ప్రకారము ఏడుసంవత్సర

ములే పరభూములలో ఉండనలసి యుండఁగా ఆయేషు సంవత్సరములు గాక అధికముగా ఆరునెలలు గడచినవి. ఎక్కువగా తీసికొన్న ఆరుమాసముల పన్ను నలగాముఁడు మలిదేవునికి ఇయ్యవలసియున్నది. ఇందుకు రాయబారము పంపవలెనని రాజులు తలచిరి. బ్రహ్మనాయని ఆలోచన అడిగిరి. “అలరాజు ఇరుపక్షములవారికిని కావలసినవాఁడు; నలగామరాజునకు అల్లుఁడు. ఆడబిడ్డను చూచియైనా అల్లుని చూచియైనా నలగామరాజు సంధికి ఒప్పుకొనును” అని నాయఁడు ఆలోచన చెప్పెను. అలరాజు కొమ్మరాజుకుమారుఁడు. అలరాజు ప్రియేరు చెల్లమదేవి. తల్లిదండ్రుల అనుజ్ఞ తీసికొని అలరాజును గురిజాలకు పంపవలసియున్నది. అందుకొరకు నాయఁడు కొమ్మరాజువద్దకు పోయెను.

కుట్ర చేసి కుమారుని చంపునని నాయనిమాటలకు కొమ్మరాజు ఒప్పుకొనలేదు. భట్టునుపంపరాదా, సర్దారును పంపరాదా, రాజుకురాయబారమేమిటి? అని కొమ్మరాజు పలికెను. “నీకుమారుఁడు పోతేగాని సంధి పొసఁగదు. నా కుమారుని బాలుని పంపినా, నా అన్నను పెద్దన్నను పంపినా యుద్ధముచేసి నష్టగుగాని సంధిచేయలేరు. అలరాజు వారికీ కావలసినవాఁడు వీరికీ కావలసినవాఁడు. నాకుమారుని బాలచంద్రుని నీకు ఇల్లడ చేయుచున్నాను. బాలచంద్రుఁడు నీకుమారుఁడుగాని ఇత నా కుమారుఁడుగాఁడు. అలరాజు ప్రాణములకు హానివచ్చునని తలచుచున్నావు. అంతగా వచ్చిన యెడల నాకుమారుఁడు నీ కుమారుఁడే. కుమారుని కోల్పోయినవాడను నేనే అగుదును” అని బ్రహ్మనాయఁడనెను, ఎన్నోవిధముల చెప్పెను. కొమ్మరాజు ఒప్పుకొనెను. తల్లినిగూడా ఒప్పించి తీసికొనిపోవలసినది అని

కొమ్మరాజు చెప్పెను. ప్రహ్లాదాచార్యుడు చెల్లెలు దేవికడకు పోయెను. “సాధారణముగా మాయంకికిరావు, కోడిపోరులో గోపన్నను కోల్పోయిననాడు రాతేదు. మండపోటులో లంకన్నను కోల్పోయిననాడు రాతేదు, ఈనాడు ఏమివిశేషము? మాయిల్లు పాననమైనది? మాభాగ్యనశమున నచ్చినావు” అని చెల్లెళ్లు అనెను. రాయబారము విషయము ప్రహ్లాదాచార్యుడు చెప్పెను. చెల్లెళ్లుకు ఆమాట విడుగునలె ఊడెను. దుఃఖమును ఆపుకొని చెల్లెళ్లు మాటలాడి మొదలిడిను. కిల్యాణమునుండి మేము నచ్చితిమి. మామాను గతించెను. మాబానలు, మఱియులు కళ్యాణములో ఉన్నారు. వారికి సంతానములేదు. అందఱికి అలరాజు ఒక్కడే కుమారుడు. కిల్యాణమునుండి నచ్చిన మాబల గము నష్టమైపోయినది. కోడిగోపన్న పోయెను. మండపోటులో బోయలెందఱో పోయిరి. మమ్మును ఇంకను నష్టపఱుపనలెనా? వెనుకటిక్రొధములు మనస్సులో ఉంచుకొని అలరాజును చంపదలచియున్న వాకగపడుచున్నది. వెనుకటిక్రొధము లేమందువా విను.

### పెద్దనామె

నాకుమారుడు అలరాచమల్లుగుఱ్ఱముపేరు సవరాల గోడిగ. మీ అన్న పెద్దన్నగుఱ్ఱముపేరు కారుబొల్లడు. అలరాజుగుఱ్ఱనావానిపేరు లింగధానకుడు. పెద్దన్నగుఱ్ఱనావాని పేరు గంగధానకుడు. మనము మాచెల్లెలో ఉన్ననాడు, లింగధానకుడు గంగధానకుడు ఇద్దఱును గుఱ్ఱములను పట్టుకొని నీళ్లుదాచ చంద్రచంకకుతీసికొనిపోయిరి. గుఱ్ఱములు ఒకదాని చెవినొకటి కఱచుకొన్నవి. నీ గుఱ్ఱమును వెనుకకు తీయమంటే

నీ గుఱ్ఱమును వెనుకకు తీయుమని గుఱ్ఱమును ముందుకు లెట్టును జగడమాడిరి. లింగధానకుడు కొరడా తీసికొని కారుబొల్లని కొట్టెను. కారుబొల్లడు తప్పించుకొనెను. లింగధానకుడు కొట్టెను. సవరాలగోడిగకు కంటిలో దెబ్బతిని అనాటి నుండి సవరాలగోడిగ నీళ్లు మేతా మానెను. లింగధానకు ఈ సంగతి తెలిసినది. పెద్దన పేరటి బవిరిగడ్డపు బొమ్మల పెండెరము క్రింద అలరాజుకట్టెను. సవరాలగోడిగకు నీళ్లు పడినది. మేతమేసినది. నీళ్లు త్రాగినది. ఒకనాడు సవరాలగోడిగకు ఆభరణములు పెట్టి, సూర్యభేతాళము చేతబట్టి, బొమ్మల పెండెరము తనపరాక్రమము తెల్పుచుండగా, కొల్వుకూటము నకు అలరాజు పోయెను. బొమ్మల పెండెరములో కొత్తబొమ్మను చూచెను పెద్దన్న. ఆ కొత్తబొమ్మ యేమిటో చూచిరిమ్మని పెద్దన్న భట్టును పంపెను. భట్టుపోయెను. “ఈ కొత్తబొమ్మయేవ రిది” అని భట్టు అలరాజును అడిగెను. ఓభట్టూ ఇది నీ పేరటి బొమ్మ, నిన్ను పంపినవాని పేరటి బొమ్మ ఇకముందు కట్టుదును అని అలరాజు చెప్పెను. “నా పేరటి బొమ్మను నీవు కట్టినావు. నీవు ఇక్కడనే ఉండువు. నీ పేరటి బొమ్మను నేను కట్టి దేశ దేశాలా త్రిప్పుదును భట్టును” అని భట్టుపలికెను. అలరాజు నవ్వి ఇది నీ పేరటి బొమ్మకాదు పెద్దన్న పేరటిబొమ్మ అని చెప్పెను. భట్టుపోయి ఈ సంగతి పెద్దన్నకు విన్నవించెను.

బొమ్మ తీసివేయవలసినదని పెద్దన్న అలరాజును గద్దించెను. నీకు ధైర్యమున్న, చంద్రవంక ఒడ్డుకు యుద్ధమునకు రావలసినదని అలరాజుచెప్పెను. ప్రొద్దుప్రాస్త పొడవకముందు యుద్ధసమయము అని నిశ్చయించుకొనిరి.

ద్రవంక యుద్ధము

పెద్దన్న బొల్లని దువ్వెను; పసిడివల్లముకట్టి నాడు; నాకు నాగుటందెలు తొడిగినాడు; పొట్టకు పట్టెడవాని గంట అమర్చినాడు; మెడకు గజ్జల పేర్లు వేసినాడు; పట్టినాడు; గుట్టమునెక్కి యుద్ధరంగమునకు పోరాజు సవరాలగోడిగనెక్కి పౌషరుము గ్రుక్కచు నున్న ఇద్దరును చంద్రవంకపచ్చగడ్డలమీద తారసిల్లిరి; పులిపించిరి; ఒకరి నొకరు డీకొనిరి. ఈ సమయమున నీవు స్నానమునకు పోయితివి. స్నానముచేసి తిరుమణి దిద్దు కొనుటకు నిల్చుటద్దము ఎదుటబెట్టుకొంటివి. మెఱయుచున్న ఆకత్తులు అద్దములో అగపడినవి. అది యేమిటో కనుగొని రమ్మని కన్నమదాసును పంపితివి. అలరాచమల్లు, పెద్దన్న, యుద్ధము చేయుచున్నారని కన్నమదాసు చెప్పెను. పెట్టుకొనఁ బోవుచున్న తిరుచూర్ణము ఏటిలో గలిపి నీవు యుద్ధభూమికి పోయితివి. రెండు గుట్టముల మధ్యమున నిల్చుండి ఆగవలసిన దని ఇద్దరికిని చెప్పితివి. కారయబొల్లనిమీద కుడిచేయి, నవరాల గోడిగమీద ఎడమచేయివేసితివి. కారయ బొల్లడు కదలక నిల్చుండెను. సవరాలగోడిగ నిన్ను ముందుకు నెట్టినది. అప్పటినుండి నాకుమారునిమీద పగబట్టి ఉన్నావు. అలరాజును ఇక బగడ మాపుమంటివి. అలరాజు ఆపలేదు. ఆహారము లేకుండా నాకత్తి ఆగదని అలరాజు చెప్పెను. పెద్దన్నా నీవు ఆపవలసినది అని పెద్దన్నకు చెప్పితివి. పెద్దన్న యుద్ధము చాలించెను.

ఃత్తులకు ఆహారము

రోకండ్లు, గడ్డపారలు, చెరుకుగడలు, అరటిస్తంభాలు పాతించి, మధ్యన నీపేరటి పచ్చబద్దను నిల్పితివి. అలరాజు ఇక

నీకత్తికి ఆహారము పెట్టుకొను మంటివి. పెద్దలుండగా పిన్న వానికి ఆపని మొదట తగదనెను అలరాజు. పెద్దన్న ఆయుధము దూసి విసరెను. రోకండ్లు గడ్డపారిలు, చెరుకులు అన్నీ తెగినవి కాని నీ పేరిటి పచ్చబద్ద అట్లే ఉండెను. అలరాజు ఇంక నీ ఆయుధమును తీయుమంటివి. సూర్యభేతాళమును దూసి వంకర పాటుగా పచ్చ బద్దపైవేసెను. ఆయుధము పిడిమట్టుకు భూమిలో దిగబడ్డది. మామా నా ఆయుధమును పెరికి ఇయ్యమని నిన్ను అలరాజుకోరెను. రాజుల ఆయుధము రాజులకే అలవి యగునుగాని మాకలవిగాదని నీవు చెప్పితివి. ఆయుధమును ఆల రాజు కాలిబాటనవ్రేలితో గీచెను. ఆయుధము మట్టిని పెళ్లులు పెళ్లులుగా పెకలించుకొని చివ్వున పైకి ఎగిరినది. ఒక మట్టి పెళ్లువచ్చి నీనొసట తాకెను. “ఓహూ పెదవికి పల్లు మించి ఉన్నదే అని నీవు నాకుమారునిమీద క్రోధము పట్టితివి” అని చెల్లమ బ్రహ్మనాయనికి చెప్పెను. “చెల్లెలా చెల్లమదేవీ నీకుమారునిమీద నాకు క్రోధములేదు. కొడుకుమీది ప్రేమచేతి పల్కుచున్నావుగాని నా మనస్సు నీ వెఱుంగవా? నా కుమారుని బాలచంద్రుని నీకు ఇల్లడ చేయుచున్నాను, బాలచంద్రుని మీ కుమారునిగా భావించుకొనవలసినది, అలరాజు గురిజాలకు పోకున్న రాయబారము పొసంగదు, అలరాజును శత్రువులు అవమానించినయెడల వీరుల మందఱము ప్రాణముల నైనా ఇత్తుము పగయైనా తీర్తుము, కనుక అలరాజును పంపవలసినది” అని బ్రహ్మనాయుడు చెప్పెను. చెల్లమ సమ్మతించినది; ఆకులు పోకలు బ్రహ్మనాయనికి ఇచ్చినది.

బ్రహ్మనాయుడు మలిదేవరాజు కొల్వకు తిరిగిపోయెను. అలరాజు డేగలవేటనుంచి మరలి యింటికి వచ్చినాడు; శివ

పూజచేసి భుజించిపరుండెను. చెల్లమదేవి అలరాజును సమీపించి గోడుగోడున దుఃఖించినది. శత్రువులు బ్రహ్మనాయని బంధించిరా? వీరమేడపిని నాయకురాలు దోయించినదా? లేదు గదా పగవారివలని భంగచాటు? అని అలరాజుపలికెను. నిన్ను గురిజాలరాయబారమునకు బ్రహ్మనాయుడు పంపనున్నాడు, నాయకురాలు నిన్ను తిరిగి రానీయదు అని చెల్లమ దుఃఖించుచు చెప్పెను. అమ్మా అట్లనవద్దు నన్నె నరునూ ఏమీచేయరు, నీ కోడలు వీరమేడపికి ఇంతవరకును రావేదు, నా అత్తనుచూచి నా మామనుచూచి ఎన్నో యేడ్లయినది, చూచినచ్చేదను, నీ కోడలిని తీసికొని నచ్చేదను, నన్ను దీవించి పంపవలసినది అని అలరాజు తల్లిని బ్రతిమాలెను. తల్లి అలరాజును దీవించినది. కొడుకా! బ్రహ్మనాయనిమాట చేపట్టవలసినది, గురిజాలకు పోయి శుభముగారావలసినది అని కుమారుని చెల్లమ పంపెను. ననరాలగోడిగను సిద్ధముచేసి తీసికొని నచ్చిరి. గుఱ్ఱమునకు అలరాజు మ్రొక్కియెక్కెను. బసవశంకరి బిరుదులు పట్టుకొని బిరుదులవారు వెంట నచ్చుచుండిరి. అలరాజు మలిదేవరాజు కొల్వునకు పోయెను. నలగామరాజునకు రాయబారము సంగతులు వ్రాసి ఉత్తరమును అలరాజుచేతికి బ్రహ్మనాయుడు ఇచ్చెను. నీవు నీ అత్తచేతి అన్నము తినవలసినది, భార్యచేత తాంబూలము తీసికొనవలసినది, మరియొకరిచేతిది వద్దు అని బ్రహ్మనాయుడు చెప్పెను; అలరాజునకు కన్నమదాసును తోడుపంపెను. ఆయుధములు ధరించి గోసంగులు కన్నమవెంట బయలుదేరిరి. ధారలు, బూరలు, మ్రోయుచుండ, గొడుగులవారు, టెక్కెములవారు, ఆయుధములవారు వెంట నచ్చుచుండ అలరాజు బయలుదేరెను. మోకాలిర్పుల్లి, కంచుటరిగె, ఘోరభైరవ




ఖడ్గము ధరించి కన్నమ ప్రయాణమాయెను. గురిజాలమార్గము పట్టిరి; ఇసుక త్రిపురార్కము, ఆకులగణపవరము, అన్నసముద్రము, పలుకూరు, మానేపల్లి దాటిరి.

సవరాలగోడిగకు పెద్దన్న పేటి బొమ్మను అలరాజు కట్టి నాడు, ఆ బొమ్మను పగవారు చూచుట భాస్యముగాదు, ఏ తీరుననైచా బొమ్మను విడిపించుకొని రావలెనని అని మలిచేన రాజు కోరెను. నేనాపని చేసెదనని బాలచంద్రుడు తొంబూల మందెను. బాలచంద్రుని వాహనము పొట్టేలు. పొట్టేలు నెక్కి బాలచంద్రుడు అలరాజును కలియఁబోయెను. కండ్లరున్న ఇద్దఱును కలిసిరి. కండ్లరు పచ్చగడ్డలుతన్ని పట్టి పారుచున్నది. ఏటినిదాటుటెట్లని అలరాజు సంశయపడుచున్నాడు. మన్నె రాజుల కీసంశయము తగునా అని బాలచంద్రుడు పలికెను. అలరాజునకు రోషమువచ్చినది. బాలచంద్రుడు సందేము వేసెను. ఇద్దఱి వాహనములను దుమికింతిము, దూఁకఁగిని వాహనముసొమ్మును దూఁకిన దానికి ఇయ్యవలెనని అని ఒడంబడిక. ఇద్దఱును తమతమ వాహనముల నెక్కిరి. సవరాల గోడిగ దుమికినదిగాని వెనక కాళ్లు నీటిలో పడెను. పొట్టేలు ఒక్క పెట్టున అవతలి ఒడ్డునకు దుమికినది. అలరాజు ఓడెను. అడిన మాట శూరులు తప్పరు. సవరాలగోడిగసొమ్ములుతీసి అలరాజు బాలచంద్రుని చేతికేచ్చెను. ఎద్దెన పేరిటిబొమ్మను బాలచంద్రుడు తీసికొనెను. మామగారి యింటికి పోవుచున్నపు, గుడ్డమునకు సొమ్ములు లేకుండా మోరాదు అని తిక్కిన సొమ్ములను బాలచంద్రుడు అలరాజుకేచ్చెను.

శతకోటి, ములుకుల అలరాజుదాఁటెను. మఱ్ఱివేముల వద్ద కాపులు అలరాజుకు విందుచేసిరి. కంభాలకనుమదాటి,

అడిగొప్పులకాపులు చెర్లగుడిపాటి కాపులుచేసిన మర్యాదలను పొంది, అలరాజు గురిజాలసమీపమునకు పోయెను. అదందును చూచి గురిజాలపట్టణము కలనరపడెను. మీ అల్లుడు రాయ బారము తెచ్చుచున్నాడని నలగామునకు చెప్పవలసినది అని అలరాజు భట్టునుపంపెను. భట్టుచెప్పెను. గురిజాలలో అడావుడి అణగినది. అందఱును సంభ్రమముమాని శస్త్రముగా ఉండిరి. అలరాజు నలగామరాజుకొల్వకూటమునకు బయలుదేరెను. రాజవీధిని ప్రజలు అలరాజుపాదములకు మ్రొక్కి నివాళులు ఇచ్చిరి. కొల్వకూటములో పట్టువస్త్రము మామపాదముల మీద పెట్టి మ్రొక్కి అలరాజు నిల్చుండెను. నలగాముడు అలరాజును గౌరవించి గద్దెపైకూర్చుండఁజెట్టెను; నీవువచ్చిన పని యేమని అడిగెను. ఉత్తరమును మామచేతికి అలరాజుఇచ్చెను. నలగామరాజు నవ్వి పారిపోయినయట్టి పందగోవులకు భూచక్ర మందున భూమియొక్కడిది అని తేలికగా పలికెను. అలరాజు భగ్గున మండిపడ్డాడు; సూర్యభేతాళమును ఒరనుండితీసి ఝలి పించినాడు. చింతపల్లిరెడ్డి లేచి అలరాజుకోపమును చల్లార్చి యత్నించెను. వారిభూమి వారికి ఇచ్చుటన్యాయము అనిరెడ్డి నలగామునికి చెప్పెను. కాని నలగామరాజు రెడ్డిమాటల చెవులఁ జెట్టలేదు. “ఇదేచెప్పుచున్నాను. కార్యమపూడిలో యుద్ధము చేయవలెను, పోరుఇచ్చుచున్నాను, పత్రపు ఒడంబడికలు తప్పి నీతిమాలినచేష్టలు నీవు చేసితివి, పోరుతప్పదు” అని అలరాజు పలికెను. నలగాముడు యుద్ధమునకు సరేననెను. పోరుగైకొని అలరాజు తన సరపతిడేరాకు తిరిగివచ్చెను; కన్నమదాసును పిలిచి పోరునిశ్చయమైనదని వార్త తెలిపెను.





అలరాజునకు పూజగర్వలతో విషప్రయోగము

అలరాజు అలిగిపోయెనని నలగాముడు విచారపడుచుండెను. నలగామునికి నాయకురాలు సలహాలు చెప్పినది. షడ్ర సోపేతముగా అన్నమును సిద్ధముచేయించి నాయకురాలు అలరాజువద్దకు తీసికొనిపోయి సమర్పించెను. అన్నమును అలరాజుతినలేదు. నాయకురాలు ఒక తంబళివానిని పిలిచినది. “ఎటులైనను ఈపువ్వులను అలరాజుచేతికి ఇయ్యవలసినది” అని తంబళిచేతికి కొన్ని పూగుత్తులు ఇచ్చినది; ఆగుత్తులలో జవ్వాజి, కస్తూరి ఇటువంటి సుగంధద్రవ్యములను చేర్చినది. అలరాజు రణభేరివేయించి ప్రయాణమై తిరిగి నీరమేడపికి బయలుదేరెను; చెర్లగుడిసాటి సమీపమునకు వచ్చినాడు.

పూలగుత్తులుపట్టుకొని అలరాజునకు దగ్గరిగా తంబళి పోవుచుండెను. పూలగుత్తులమీది వాసన అలరాజునకు వచ్చినది. వాసన ఘుమఘుమలాడుచున్నది. ఆపూలు ఎచ్చటనున్నవో చూచి తెచ్చుని భటులను అలరాజుపంపి గుట్టమును దిగెను; పట్టుపరుపులు అమర్చియున్న అందలములో కూర్చుండెను.

భటులు తంబళిని తీసికొనివచ్చిరి. తంబళి మాయమాటలు కొన్ని చెప్పి పూగుత్తులను అలరాజు చేతికిచ్చెను. అందలము చుట్టును పరిజనము కూర్చున్నది. కన్నమదాసు అలరాజునకు ఎదురుగా ఉన్నాడు. పువ్వులిచ్చి తంబళిపోయెను.

ఒకదాని వెంట ఒకటి అన్ని గుత్తులనూ అలరాజు వాసన చూచెను. చూచుచు చూచుచునే అలరాజు పరుపులమీద వ్రాలెను. గుత్తులలో నాయకురాలు పెట్టిన విషము కపాలమున కెక్కినది. అలరాజునకు మరల తెలివి వచ్చినది. “బావా కన్నమా నీవుపోయి నాభార్యకు తెలుపుము, నాయకురాలి మోసమువలన మృత్యువువాతబడబోవుచున్నాను, నా ప్రాణ

ములు పోకముందే నాభార్యను పిలుచుకొని రావలసినది, ఇవిగో నాబిరుదులు, ఇవన్నీ నా తోడునీడలయిన బాలచంద్రునికి ఇయ్యవలెను, నాసూర్యభేతాశము, నాసవరాలగోడిగ బాలచంద్రునికి ఇయ్యవలసినది” అని అలరాజు పలికెను.

కన్నమ బయలుదేరి గురిజాలకు పోయెను. గుట్టమును దుమికించుకొనుచు వచ్చుచున్న భైరవాకారుని కన్నమనుచూచి గురిజాల ప్రజలు గజగజనగాకరి. నాయకురాలు, నలగాముడు భయపడిరి. రాజగృహమును సమీపించి అలరాజుభార్యకు రత్నాలపేరిదేవికి ఈదుఃఖకర్తమైనవ్తాను కన్నమ తెలిపెను.

### రత్నాలపేరిదేవి

పేరిదేవి అన్ని ఆభరణములనూ పెట్టుకొన్నది; కొత్తవి పట్టువస్త్రములు ధరించినది; నిండు నీరాటికడన నెత్తిపై పెట్టుకొన్నది; తండ్రి కొల్వుకునచ్చినది. “పాపకర్తుల ఆదరించుచున్నావు, నాపతిని చంపుట న్యాయమానీకు, ఆడుబిడ్డ ఉనురు తగులకపోదు, మీ తిలకిరీటములు ధరణికిబరుగ, మీప్రజలొక తెరువుగాను, మీరాజ్యమొక తెరువుగాను,” అని శపించుచు నిండునీరాటికడనను గుభిల్లన కొల్వుకూటములో పగులవేసినది; బయలుదేరి అలరాజుకడకు వచ్చినది. “స్వామీ! రాజ్యములుమీ వెంటరావు. రాజులు మీ వెంటరారు. మీతోవచ్చేడి దాననునేను. నాయకురాలు మీపాలిటిమృత్యువాయెను,” అని పేరిదేవి యీతీరున కొంతసేపు విలపించెను. అలరాజును పసిడి తంగేడుచెల్లక్రింది పట్టువరువులమీద శయనింపజేసిరి. ప్రాణము పోయినది. తిరిగి అందలములో అలరాజును పరుండబెట్టిరి. అప్పటికి ప్రొద్దుగ్రుంకినది. కాగడాలువేసిరి. పేరిదేవి సవరాల

గోడిగను ఎక్కినది. అందలమునకు నలువైపులా సైన్యముమూలగి యున్నది. కన్నమదాసు వెంటనున్నాడు.

అలరాజును వీరమేడపికి తీసికొని పోవుచున్నారు

అందఱును వీరమేడపికి బయలుదేరిరి. మిరియాల, అడిగొప్పల, కంభంపాడు, మట్టివేముల గడచి ముటుకులదాఱు నప్పటికి తెల్లవారి నది. వేరిదేవి సవరాలగోడిగను దిగను; అందలముగో అలరాజు ప్రక్క నగూర్చుండెను; వేరిదేవి కన్నమను పలిచి “నీవుముందుగా పోయి మలిదేవరాజుకు, మా అత్తమామలకు చెప్పవలసినది” అని సంపెను.

కన్నమ దీనుఁడైపోయి మునార్తను తెలిపెను. కొమ్మరాజునకు కోపము, శోకము పెల్లరానివాయెను. మలిదేవరాజు, ప్రహ్లాదాయుడు, వీరులు బయలుదేరిరి. వీరవిద్యాదేవి, శీలమ్మ, చౌదరచ్చు, సుంకరమ్మల్లు, గండుకోఖాంబ, రేవనూళ్లుల సూరమ్మ, అన్ననాని, చెన్ననాని, సుమాల పుష్పసాని చెల్లమదేవిని ఓదార్చుచు తోడ్కొని వచ్చుచుండిరి; అలరాజును కలిసికొనిరి. అందలములో అలరాజు, వేరిదేవి, ఇద్దఱును ఉన్నారు. కొమ్మరాజు చెల్లమదేవి, తహతహతో “ఏడీమానాయన ఏడీఏడీ” అని అందలమును సమీపించిరి; శవముపైబడి విలపించిరి. “అయ్యో! మీరు ఎందుకు ఈ తీరున దుఃఖించెదరు; మీకుమారుడు స్వామికార్యమునందు ప్రాణము లర్పించెను; వీరుల కిదిధర్మము; నేను నాభర్తతో స్వర్గమునకు పోవుదును; మాయిద్దఱుకును చితిపేర్పించవలసినది” అని రత్నాల వేరిదేవి అత్తమామలకు విన్నవించినది.

రత్నాల పేరిదేవి సహగమనము.

అందఱును గదలి వీరమేడపిదగ్గఱకు పోయిరి. ఊరిబైట రాచరావులదగ్గఱ అందలమును దింపిరి. పట్టణమంతా కన్నీరు కార్చినది. వీరమేడపి రాచరావులవద్ద గుమిగూడినది. చందనపు కఱ్ఱలతో చితివేర్చిరి; జంగాలను పిలిపించిరి. కొమ్మరాజు జంగాలు, పెడమటము జంగాలు, వేలకుమించి నచ్చిరి. వారి పిడిగంటలనాదము అన్నిదిక్కులా నిండెను. అలరాజును హర హరాయని చితిపైచుంచిరి. చితిలో నిమ్మకాయలువేసి రత్నాల పేరిదేవి అలరాజు పార్శ్వమున చేరినది. పేరిదేవికి, వీరవనిత అందఱును పసపుకుంకుమ సమర్పించిరి. అందఱుకును చివర మాట చెప్పినది; ఇంకనన్న పల్కరింపవద్దన్నది. చితికి నిప్పంటించిరి.

అలరాజుచావు వీరులక్రోధమును రగిల్చెను. కార్యమ పూడియుద్ధమునకు వీరులు సన్నద్ధు లగుచున్నారు.

అని శ్రీమదక్కిరాజు లక్ష్మీనారాయణపుత్ర.....ఉమా కాన్త విద్యాశేఖర ప్రశీతిమైన పల్నాటివీరుల కథలలో అల రాజు రాయబారము సమాప్తము.



## బాలచంద్రుడు

ఇతఁడు కులమునవెలమ. ఇంటిపేరు రేచెర్లవారు. ఇతని తండ్రి బ్రహ్మనాయఁడు. తల్లి ఐతాంబ. కాపురము మాచెర్ల. మాచెర్ల గుంటూరుజిల్లాపల్నాటిసీమలో ఉన్నది. బ్రహ్మనా



యఁడు మలిదేవరాజమంత్రి, మాచెర్లకురాజమలిదేవుఁడు, గుఱజాలకురాజు నలగాముఁడు అని యిదివరకు జరిగిన కథవలన తెలిసియేయున్నది. అలరాజు చావునకు కోపించి మలిదేవరాజు వీరమేడపినుండి నలగామునిమీద యుద్ధము ప్రకటించెను. యుద్ధమునకు పోవుచు బాలమలిదేవరాజును వీరమేడపిలో సింహాసనమందుంచిరి. బాలచంద్రునికూడా వీరమేడపిలోనే ఉంచిరి. బాలచంద్రుని వయస్సు 16, 17 సంవత్సరములు.

### బాలచంద్రుని పుట్టుక

ఐతవృకు చాలాకాలము సంతానములేదు. ఎన్నోనోములు నోచినది, ఎన్నోవ్రతాలు చేసినది. సంతతి కలుగలేదు. కుమ్మరామములు చూపివిడిచినది, పేదబ్రాహ్మణులకు పెండ్లి చేసినది, దోపలలో ఆమడామడకూ అన్నసత్రాలు పెట్టించినది; చలిపందిళ్లు వేయించినది; పాడుపడ్డగుళ్లు బాగుచేయించినది; శ్రీశైలమునకు పోవు శివభక్తులకు రాగిచెంబులు దానమిచ్చినది; బంగారు గుమ్మడికాయలు పెండి గుమ్మడికాయలు శ్రీశైలమల్లికార్జునునకు కామాలిచ్చినది; మగఁడని పెండ్లామని రావిచెట్లకు మంగళసూత్రాలు కట్టించినది. కాని ఎన్నిచేసినా సంతతి కలుగలేదు. గజనిమ్మ నోమితే కలుగును సంతానమని ఒకనాఁడు ఆకాశవాణి వినబడ్డది.

పెద్దలను అడిగి ఈ నోము ఏతీగున చేయవలెనో ఆమె తెలిసికొన్నది. నిమ్మచెట్టుకు పాదుచేసి, అలికి, అక్కడికి వనదేవతను ఆహ్వానము చేయవలెను. పూజచేసి ప్రతిదినము పాదులో నీళ్లుపోయవలెను. కొన్నిదినములకు నిమ్మచెట్టు చిగుర్పును. పూవులు పూసి కాయలుకాయును. కాయలుపండ్ల

గును. పండ్లను దేవునికి అర్పించనలయును. ఈవ్రతము పూర్తియగువరకూ అన్నము తినరాదు. పండ్లు తినుచుండ వచ్చును.

ఈతీరుగా ఐతాంబ నోచినది. మాచెల్లలోని వైకుంఠ వనములో నివ్వుచెట్టుకు పూజచేసి నీళ్లుపోసిసది. సంవత్సర కాలమునకు అనివ్వుచెట్టుకు పండ్లు పెండినవి. కడసారిరోజున ముత్తైదువలను పిలిచినది. తన సనతులను వెంటబెట్టుకొన్నది. సనతులు, ముత్తైదువలు అందిఱునూ జలకమాడి కొత్తకొత్త చీరలు కట్టుకొనిరి. పల్లెములలో కాస్కాలు తెచ్చుచుండిరి. ఐతాంబ తలంటి నీళ్లుపోసికొన్నది; బంగారుజరిపట్టుచీర కట్టుకొన్నది; ఏడువారాలసామ్మ పెట్టుకొన్నది. పండిన పచ్చని గజనివ్వుపండ్లు బంగారు పల్లెములో పెట్టుకొని పెడచుచుండెను. జుటకత్తెలు, పాటకత్తెలు, తాళాలు, మేళాలు, తాపామరి పాలు, కోలాహలముగా ముందుపోవుచుండెను. వీరి యిల వేల్పుచెన్న కేశవుని ఆలయమునకు పోయిరి. ఆ పచ్చని పండ్ల బంగారుపల్లెము, స్వామికి ఆమె అర్పించెను. కాని ఎందుకో అనివరకు తూర్పుముఖముగా ఉన్న చెన్నుడు పడమటి ముఖమాయెను. ఐతాంబ మూర్ఛిల్లినది; కొంతసేపటికే తెలివి తెచ్చుకొని ఈతీరున ఉన్నది.

“స్వామీ! మాప్రాణాలు, మాధనధాన్యాలు, మానస్తువాహనాలు అన్నీ నీవి. మేము నీ అధీనము. మా అసరాధమేమి? మానంటి ఆడవారికి ఆపద్బాంధవుడవు. అహల్యను, పాదధూళిచేతి వాచనము చేసితివి. కుబ్జకు కురూపము పోగొట్టితివి. గోపికల కోరికలు తీర్చితివి. ద్రావడి మానము దక్కించితివి. ఉత్తరను ఉపేక్షచేయలేదు. తరుణులన్న దయ

గలవాడవు. ఈ రమణిమందు నీమనసు రాయి అయినదేమి? ఈ ప్రాణాలునీవి. నీకే అర్పించును. అడివారమని తలచ న్నను. నెత్తురు నీమీదచల్లెదము” అని కత్తిదూసి ఐతాంబ అప్పుమీద పెట్టుకొన్నది. తక్కిన కాంతలు అట్లేచేసిరి. అప్పుడు చెన్నుడు తూర్పుముఖమాయెను. ఐతన్ను చెన్నుని స్తోత్రముచేసెను. చెన్నుడు ప్రసన్నుడై “మీమీద కూరిమి చేసినే కోపించితిని. మీమనసు నిలకడ ఎంతసరికున్నదో పోషించితిని. మీభక్తికి మెచ్చితిని” అని చెప్పుచుండగా ఒక నిమిషము పగిలినచ్చి ఐతన్నుచేతిలో వ్రాలినది. మహా ప్రసాదమని ఆపండును తీసికొన్నది; పురోహితునిభార్యచేతి కీచ్చి దీనిని పంచి పట్టునున్నది. ఐతన్నకు ఒకముక్క, ఆరు గురు సవతులకు ఆరుముక్కలు ఆమెపెట్టినది. శానాకముక్క- తీసికొన్నది. ఐతన్ను అన్నదీ నీవు బ్రాహ్మణివి, పూజ్యురాలవు కనుక నీవు మా అందరికంటె ముందుగా భుజియింపు మన్నది. ఆముక్తిదేవుని మొదట తినెను. ఆరువారి సవతులూ ఐతన్నూతమతిమ ముక్కలు తిన్నారు; కాళ్లు చేతులు కడుగు కొనిపోయి స్వామికి మొక్కిరిస్తే తీర్థప్రసాదాలు తీసికొనిరి; వెనుకకు వెనుకకునడచుచు గుడి వెలుపలికిపోయి ఇంట్లు చేరిరి. ఐతాంబ కడుపుతో ఉండెను; కుమారుని కనెను. ఆ కుమారుడే బాలచంద్రుడు.

ఇది చెకాండ్రు

అనపోతు, కష్టరకాచన్న, మంగలమల్లు, చాకలచందు, కుష్మరపట్టి, వెలమదోర్నీడు, కంసాలచందు వీరు ఇతని చెలికాండ్రు. తనతోడితమ్ములనుగా బాలచంద్రుడు వీరిని భావించెను.

## బొంగరాలాట

మేడసిలో బాలచంద్రుడు ఒకనాడు రామచిలుక మాటలు వినివిని, వేడుకపడెను. తరువాత తమ్ములతో గుమ్మశి కాయలాడెను; చెఱుకుపందెము టాడెను; తల్లివద్దకుపోయెను. అమ్మా మాకు బొంగరాలాడుకోవలెనని ఉన్నది, బొంగరాలు చేయించి ఇయ్యవలసినదనెను. బొంగరాలాడవద్దు; మనము వలసలో ఉన్నాము; రోజులు కానిరోజులు; చెయిజారి యెవరి కైనాతాఁకును, తిట్టుదురు, దీవనల పొందవలెగాని తిట్లు పడుట జయముకాదు అని ఎన్నోవిధాల బొంగరాలాడవద్దని తల్లిచెప్పినది. కాని బాలచంద్రుడు వినలేదు. తల్లి ఒప్పుకొన్నది. పనివారిని పిలిపించి మామూలు బొంగరాలు చేయుమన్నది. “అమ్మా రేచర్లనంశజుడు బ్రహ్మనాయుడు, గండువారింటి ఆడపడుచువు నీవు, మీయిద్దఱకును కుమారుడను నేను, ఈబాలుడు పేదబొంగరా లెట్లాడఁగలడు? పైఁడిబొంగరాలే చేయించు, వెండిములుకువే పెట్టించు, పట్టుజాలెలేపేనించు, ముత్యాలకుచ్చలే కూర్చించు” అన్నాడు బాలుడు. ఈ సందర్భములో బాలుడు తల్లికి చెప్పిన వైరాగ్యోపదేశము శ్రీనాథుడు రచించిన పల్నాటి వీరచరిత్రనుండి ఉదాహరించుచున్నాను.

“కలుములు నిత్యంబు కాపు మాతల్లి

మొఱపుమొఱసినరీతి మేఘంబులట్ల

బుద్బుదంబులభంగి బోవునుచెదరి

యారీతిఁదలపోసి యెరుకచేమించి

సంపదవేళనే సకల భోగములు  
 పొందంగవలె ధర్మములు సేయవలయు  
 భోగానుభవముచేబుట్టి సంతృప్తి  
 వేసటజనియించి వెగటుగాదోచు  
 సటుమీద వైరాగ్య మమరుచునుండు  
 ధర్మముల్ చేసిన దసరుబుణ్యంబు  
 సజ్జనసహవాస సంప్రాప్తికలుగు  
 వైరాగ్యమధికమై వర్తించుబిదప  
 భోగధర్మంబులు పుట్టినయపుడే  
 సరివివిరాగిత సంసారమెడయు  
 సద్గురు పదసేవ సయ్యసఁ గలుగు  
 నందుచే నిర్వాణ మందిక యగును  
 గావున భోగముల్ గైకొనవలయు  
 శాసనంబు లీలాగు చాటి చెప్పెడిసి  
 ధనమందు లోభంబు తగ్గింపు తల్లి  
 ప్రాణంబనిత్యంబు భవమనిత్యంబు  
 ద్రవ్యంబువచ్చునా తవిలి వెన్నెంట  
 నిటువంటి మానవుఁ డీదేహమెడల  
 పోయికొన్నాళ్లకుఁ బుట్టునుమరలి  
 కర్మరహస్యముల్ గాంచినవారు  
 ద్రవ్యంబునకు ననస్థాద్వయమిట్లు  
 తనరింపుచుందురు తజ్ఞులు గనుక  
 నీవెఱుంగని మర్తమే నెఱుంగుదునె  
 చనినభూపతులెల్ల సమకూర్చినట్టి  
 చిత్రమాధనములోఁ జిన్నమేమైనఁ

గొనిపోయి రావెంటఁ గూర్పంగనేల  
 యాశచాలించుటే యాసందపదవి  
 చెలిమినామాటలు చిత్తమందుంచి  
 మాకోర్కెలీడేర్చి మమ్ము మన్నింపు."

బాలుడు కోరిన ప్రకారము విన్నవించు బొంగరములు చేయించి యిచ్చినది. ఏడుగురు తమ్ములూ ఏడు బొంగరాలూ తీసికొన్నారు. బాలుడు తానొకటి తీసికొన్నాడు. పొట్టేళ్లు పసిడిపల్లాలు కట్టింపిరి; బలిసిన పొట్టేళ్లుమీద ఎక్కి ఆటభూమికి బయలుదేరిరి. గచ్చకాయల తిత్తులు, సాగటాలు బంతులు, పిగిలిపిట్టలు, జేగలు, రామచిలుకలు, గోరువంకలు వెంటదెచ్చుచు పరిజనము వచ్చెను. ఊరిబయట చాలురావుల వద్దకుచేరిరి. ఆచాలులో మొల్ల అను రావిచెట్టు గలదు. ఆచెట్టుక్రింద రత్నకంబళ్లు పఱచినారు. వారు బొంగరాలాడఁదలఁచినచోటు అది.

#### చూడవచ్చిన జనము

ఆడవారుకూడా చూడవచ్చినారు. అన్నమ్మ అను కోమటిస్త్రీ ఆజనములో ఉన్నది. మొదట బాలుని అడాపుడికి బెదరి అన్నమ్మ బొంగరాలాట చూడరానన్నది. ఈమె చెలికత్తై ఒక బ్రాహ్మణిగలదు. చూడఁబోవలెనని యీ బ్రాహ్మణి పట్టుపట్టి నది. కనుక ఆమెవెంట అన్నమ్మకూడా వచ్చినది. బాలుని చక్కదనముచూచి అన్నమ్మ ఆశ్చర్యపడ్డది. ఇతనిభార్య మృత్యువునికి బంగారు కలశములతో పన్నీరు అభిషేకము చేసినది కాఁబోలు లేకపోతే ఇటువంటి భర్తదొరకునా అని అను

కొన్నది. బాలచంద్రుడు అందరినీ దూరముగా పొమ్మన్నాడు. బద్దెలవారు బరాబరులుచేసి సందడి తొలగించిరి.

బాలుడు బాంగరములను అనేకవిధముల ఆడించెను; అరచేతిలో ప్రిప్పెను; తరువాత నేలమీద ఆడించుటకు జాలె గట్టిగాచుట్టి చేతికొద్దవేసెను. అది ఒక చట్రాతికి తాణి యెగిరి మరలవచ్చి అన్నమ్మ మీఁగాలిమీద తాణినది. ములికి అరికాలు దిగివచ్చి నేలకుతగిలినది. ఆమె “తరగిన ఖర్జూరతిరువు చందమున” భూమిమీదపడెను. మూర్ఛిల్లినది. అమ్మలక్కలు అందఱును చుట్టూచేరి; చెవులుమూసిరి; ఉపచారములు చేసిరి. కొంతసేపటికి మూర్ఛ దెలిసినది. బాలచంద్రుడు చేతులు ముకుళించి ఆమెయెదుట నిల్వబడి ఉండెను. అన్నమ్మ కోపముతో ఈ తీరున తిట్టినది.

“ఓరి దురాత్ముడ యోరిదుర్భార్గ  
క్రిందుమీఁదెఱుంగక కెరలుచున్నావు  
గర్వమేటికి నీకు గాంతలయెడను  
గలిగినది దినవలె గట్టంగవలయు  
నెఱుకమాలినచేష్ట లేలచేసితివి  
మూఁయంగనేల నీ పొంగెల్ల సణంగ  
ముదిరెమదంబునీ మురిపెంబుశ్రుంగ  
దగమల్లభూపతి ధనమెల్లనీదు  
సదనంబుజేరిన సత్తువనుండి  
తుఱ్ఱుచునున్నావు దుష్టమాససుడ  
సమరంబులో నిన్ను శత్రులుగ్రుమ్మ  
నడిచెడుపదముల నారసాలేయ

జూచెడుకనులకు సూదులు గుచ్చ  
 పియ్యలెల్లను మించినబలిమి  
 జేరివైరులతోడ శ్రీయుద్ధభూమి  
 నుప్పొంగుచున్నవా రుద్రీశు నెదుట  
 వారిలోగలయునీ వడికానవచ్చు  
 బోతుసింహమురీతి బాదుచున్నావు  
 మదమువట్టినగిన్నె మాడ్చి మేడపిని  
 నున్నావు కావర ముడిగెడుగాక”

ఈ తిట్లువిని అనపోతు కోపపడెను. కాని చంద్రుడు  
 అతని కోపమును అణచెను.

“బాలురకాటలు పథ్యంబు గనుక  
 ఆడితి బొంగరంబది నిన్నుదాకె  
 దైవకృత్యంబని తలపకాడితివి  
 నిన్నింక నేమందు నీరజనేత్ర  
 అబలవు నిన్నేమి అనవలదైన  
 నాతప్పు మన్నింపు నయభావమునను”

అని బాలుడు అన్నమ్మను బ్రతిమాలుకొనెను; పచ్చవన్నెల  
 పట్టుబట్టలుచించి, ఘనమైనమందులు కాలికి కట్టించెను; గాయ  
 ము మానుపుకొనుటకు ఐదువందల మాడలు ఇచ్చెను. అమ్మా  
 మా అయ్యలందఱును ఏయుద్ధభూమిలో ఉన్నారు? దయచేసి  
 చెప్పవలసినది, నీవు ఇందాక అంటివి అని బాలుడు ఆమెను  
 అడిగెను. కాలినొప్పిచేత ఆతీరున అంటిని, మీ అయ్యలు  
 ఎక్కడ ఉన్నారో నాకు తెలియదు, మీ అమ్మనే అడుగవలసి  
 నది అని ఆమె అన్నది. అంతట బాలచంద్రుడూ, తమ్ముల్నూ,



ఆటచాలించిరి. ఇంటికిపోయిరి. అన్నా మా తండ్రియేడి అని చంద్రుడు ఐతన్ను అడిగెను. ఇదివరకే బ్రహ్మనాయుడు ఎక్కడికి పోయినదీ ఇతడు తెలిసికొన్నాడు; అయినా తల్లి యేమిచెప్పనో అని అడిగెను. ఆమె యీ మాటలు వినగానే గుండెచెదరి క్రిందబడ్డది; ఎంజోదుఃఖపడ్డది; బాలుడు ఇక ఉండడు, అని సంతాపపడ్డది. రాజు మన్నన తగ్గినది గనుక మీతండ్రి యేమిక్కుకో పోయినాడు ఎఱుగనన్నది. అన్నా

యుద్ధమునకు పోవుదునని బాలుడు చెప్పట

నాతో నీవు అబద్ధమాడుచున్నావు, నాతండ్రి కారెంపూడి యుద్ధభూమికి పోయినాడు, ఈసమయములో నేను పోకుంటి నేని అపకీర్తిపాలగుదును, తండ్రి, కష్టములను తప్పింపలేని పుత్రుడు ఉన్నా లేకున్నా ఒకటే? ఈ ససిబాలుడు పోయి ఏమిచేయగలడని నీవు అనుకొందువేమో అబ్బబ్బా ఆతీరుస ఎంతమాత్రమును అనుకొనవద్దు, నాకు అసాధ్యములేదు, బ్రహ్మాండములబట్టి బంతులాడుదును, మృత్యు దేవత నైనా మెదిపివేసెదను, వీరచరిత్రలు వెలయజేసెదను అని తల్లితో అన్నాడు.

ఐతన్ను, ఐలన్ను, సంప్రతించుకొనుట

బాలచంద్రునినాయనన్ను శీలన్ను. శీలన్నదగ్గరకు ఐతన్ను పోయినది; జరిగినదంతా చెప్పినది. జాతకముచూచెడి పండితుని శీలన్నుపిలిపించినది. పండితుడు జాతకరీతి చెప్పెను. ఇక పదునైదురోజులలో బాలుడు చనిపోవునని తేలినది. శీలన్న యీసంగతి ఐతన్నకు చెప్పెను. “అయినా పడవలసినపాట్లు పడవలెను. మనమాటలకు అతడు నిలవడు. భార్య మాం

చాల చెప్పితే నిల్వవచ్చును. మాంచాల సౌందర్యము చూచి నట్లైన ఇంక యుద్ధమునకు పోడు" అని శీలమ్మ సలహా చెప్పినది.

ఐతమ్మ, కుమారుని మరొచ్చటకు యత్నించుట

ఐతమ్మ యుద్ధరంగమును వర్ణించి బాలుని భయపెట్టినది. కాని బాలుడు నవ్వినాడు. "ఉప్పొంగు పగవారికి ఉరుమని పిడుగును. గర్వించు పగవారికి కంటిలో నలుసును. నన్ను పసివాడని తలచవద్దు, చిన్న మిరియమునందు కారముచెడునా" అని సమాధానముచెప్పినాడు. తనను కనుటకు పడ్డబాధలన్నీ బాలునికి ఐతమ్మచెప్పినది; కంటనీరు పెట్టినది; "నాయనా నీతండ్రి యుద్ధమునకు పోయినాడు. నీనైనా కనులయెదుట లేకున్న ఎట్లు బ్రతుకగలను? ఎన్నిపాట్లోపడి నిన్నుకంటిని, వేములు పూసినవి, వేములుకాసినవి, కడసారీ ఫలములు కాకులకయినవి అన్నట్లు నా బ్రతుకగును. మూరునితల్లికి సుఖములేదు. పందలై పుట్టితే ఇంట పడియుండగలరు. నీవుగడియ అగపడుకున్న నిల్వలేను. నీవుపోవుదువా వీరమాతలకు, వీరభార్యలకు విషము పెట్టి పోవలసినది" అని ఐతమ్మ విలపించినది.

వీరభ్రమణ్యుని బాలుడు చెప్పెడు

శ్రీనాథుని పజ్జులనే ఉదాహరిస్తుచున్నాను.

"నీవెఱుంగనిధర్మ మేనెఱుంగుదునె

ప్రాకృతభామల పగిదిబలైదవు?

వెఱ్ఱితనంబేల వీరునిసతికి

గాయమనిత్యంబు కల్గిహుళక్కి

జలబుద్బుదవిధంబు క్షణభంగురములు

షట్పుక్రవర్తులు సకలభూపతులు

చనిరి బ్రహ్మాండ్రాది సర్వదేవతలు  
 భూతంబులైనను బాలియుచునుండు  
 శౌర్య సత్కీర్తులు సమయవెన్నటికి  
 సకలపురాణముల్ సద్ధర్మకథలు  
 నీతి శాస్త్రంబులు నీవెఱుంగుదువు  
 పౌరుషాధికతచే ప్రదుకుట లెస్స  
 జననమరణములు జనులకు నిక్క  
 మాలయంబుననున్న నడవిలోనున్న  
 దప్పక తార్కానుఁ దధ్యంబుగాను  
 బుణ్యలోకంబును బొందుమార్గముల  
 వినిపింతునేతల్లి విశదంబుగాను  
 సజ్జనసంగతి సంసారమెడల  
 గురువుబోధించిన గుఱిమీదమనసు  
 నిలిపి మరణమొందు నిశ్చలుండొకఁడు  
 ప్రాజ్య సామ్రాజ్య సగరిక్షణమందు  
 ఘనరణమున తొమ్ముగాయాలనొంద  
 మనసు చలింపక మరణంబునొందు  
 శౌర్యపరాక్రమ సుపన్నుఁ డొకఁడు  
 వీరలిద్దఱులెస్స వినువీధి కేఁగి  
 యాదిత్యమండలం బుదారఁజూచి  
 పోయిచుణ్యంబుల భూమి జెందుమను  
 మొదటికార్యముబాను ముఖ్యత లేదు  
 శౌర్యంబుచేమాకు సంవాద్యమగును  
 శస్త్రధారుల కెల్ల సమరంబుకూడ  
 శౌర్యంబుచాలించి సకలశర్మములు

నేసినసత్కీర్తి చెందదుమాకు  
 మనువుబోధించిన మార్గమేయిదియుఁ  
 బరమాత్మ కృష్ణుండు భండనభూమి  
 సవ్యసాచికిఁ దెల్పి సకలస్థముల  
 నటుమీదఁజేయించె నధికరణంబు  
 జనులకుఁ గట్టంబు సమకూరునపుడు  
 శ్రీవీరవీర్యంబు చెదరంగఁ జేయు  
 దేశంబుపరస్పరా ధీనమానపుడు  
 శ్రీవీరసత్వంబు చిక్కంగఁబట్టు  
 సామ్రాజ్యతరువెండి చచ్చెడునపుడు  
 శ్రీవీరక్తంబు చిగిరింపఁ జేయు  
 రాజసేవకులకు రణమేసుఖంబు”

అని బాలుఁడు పలికెను. అయితే నాయనా యుద్ధము  
 నకుపోవు శూరులు ఇల్లదీననపొందిన తరువాత భార్యనన  
 పొందవలెను కనుక నీవు నీభార్యవద్దకు పోవలసినది అని ఐతన్యు  
 చెప్పినది. ఇంతనరకు బాలచంద్రునకును అతనిభార్యకును  
 ఎక్కువ పరిచయములేదు. భార్యను ఇతఁడు దగ్గరకు తీయు  
 చుండినవాఁడు కాఁడు. ఇప్పుడు పోయినయెడల కోపముచేత  
 ఆమె యేమిమాటలనునో అని బాలుఁడు సందేహపడెను.  
 “అమ్మా నేను అపరాధిని నాభార్యను చూచుటకు నాకు  
 మొగముచెల్లదు నేనుపోను” అని బాలుఁడు చెప్పెను. నేను  
 ముందుగాపోయి మంచిమాటలు చెప్పితత్తును తరువాత నీవు  
 పోవచ్చును అని ఐతన్యుచెప్పి, కోడలియింటికి పోయెను. కోడలు  
 నిమ్రురవాక్యములు పలికిచది. కోడలిని మాంచాలను ఐతన్యు  
 శాంతపఱచెను; నీవెటులైనను బాలచంద్రుని యుద్ధమునకు.

పోకుండా చేయవలెనని చెప్పినది. మాంచాల ఒప్పుకొనెను. బాలచంద్రుడు తమ్ములను వెంటబెట్టుకొని మాంచాలనద్దకు పోయెను.

బాలచంద్రుడు—మాంచా

తమ్ములును, బాలచంద్రుడును గిండువారింట అలంకరించినగదిలో కూర్చుండిరి. పన్నీ టికలశములు తీసికొని మాంచాల వచ్చినది. భర్తను ఇదివరకు మాంచాల యెఱుంగదు. నిన్ను చూచి మఱుదులు లేతురు, నీమగఁడు నీవఁడు ఇదే మగనికి గుఱుతని మాంచాలకు తల్లి చెప్పినది. మాంచాల వచ్చిన తోడనే బాలచంద్రుని తమ్ములందఱును పిచిరిగాని అనపోతు మాత్రము లేవలేదు. ఇతఁడు బ్రాహ్మణుడు కనుక పిచితే మాంచాలకు పాపమని లేవలేదు. అందువలన ఈయిద్దఱిలో భర్త యెవరయినది మాంచాల తెలిసికొనవలసివచ్చెను. బాలచంద్రుని ఛాయకంటెను అనపోతు శరీరచ్ఛాయమంచినది. బంగారుచంటిది. అనపోతుపాదములను మాంచాల పట్టుకొని పన్నీ టితో కడుగఁబోయినది. బాలచంద్రునికి కోపమువచ్చునని అనపోతు భయపడ్డాడు, అచ్చూ నేను నీమఱుదని, అదుగో బాలచంద్రుడు నీమగఁడు, ముందు అనినీవేవ చేయవలసినది అని అన్నాడు. మాంచాలఅన్నదీ నేను మఱుదనీ యెఱుంగను మగనినీ యెఱుంగను, అయినా నీవు బ్రాహ్మణుడవు, వేదములు శాస్త్రములుచదివినవాడవు, నీపాదములు మొదట కడిగితే తప్పులేదు, పిండ్లి ఐనదేకాని నన్ను భర్త యెఱుంగఁడు, నేను భర్తను ఎఱుంగను, నాపూర్వ తపస్సంతా యిప్పుడు ఫలించినది, ఇట్లునైనా నన్ను విడుచక ఉండవలెను గదా అని అనపోతుతో అన్నది; “ప్రియురాలిని చూడవచ్చు

నపుడు ఇతరులను దెచ్చుటయేమిసీతి?” అని భర్తతో అన్నది. తమ్ములసందడినీ పొమ్మన్నాడు బాలచంద్రుడు. మేము బయటికి పోవుదుముగాని యుద్ధముమాట మఱచి సుఖములు అనుభవించుట వివేకముకాదన్నారు తమ్ములు. కాయమిక్కడ, మన స్సుకలనిలోపల, శ్రీగిరీశునిఆన, చెన్నునిఆన, మీరు ఎన్ని రోజులు మాంచాలతో ఉండుమన్న అన్నిరోజులే ఉండెదను అని బాలచంద్రుడు పలికెను. ఏడుజాములకన్న ఎక్కువసేపు ఉండవద్దన్నారు తమ్ములు. అంతట తమ్ములు బయటికిపోయిరి. భర్తను మాంచాల మేడమీదికి తీసికొని పోయినది; అక్కడ ఉన్న పలువిధములైన చిత్తరువులను చూపినది; బాలుని మేడపైన ఉండుమన్నది; శృంగారిండుకొని నత్తునని తాను తల్లి నద్దకు పోయినది.

రేఖాంబ—మాంచాల

మాంచాల తల్లివీరు రేఖాంబ. అమ్మా బాలుని పోకుండా పట్టు ఉపాయము చెప్పవలసినది అని తల్లిని మాంచాల అడిగెను. రేఖాంబవీరభార్య; వీరమాత. “అమ్మాయీ, జన్మమను చెప్పునకు రెండుపండ్లు; భోగములు ఒకపండు, కీర్తిరెండవపండు; మొదటిపండురసము క్షణభంగురము. రెండవపండురసము శాశ్వతమైనది. సూర్యుడు, చంద్రుడు, నక్షత్రములు ఉండునరకును ఉండునది. మొదటిపండు రుచిచూచి సాధారణులు ఊరకుందురు. దానికొరకే పెనఁగులాడుదురు. వీరాంశమున పుట్టినవారు అట్లుకాదు. వీరు రెండవపండుకొరకు పరుగెత్తుదురు. ముద్దులమాంచాలా ముదముతోవినుము. నీభర్త వీరుడు. మీయిద్దరికీర్తి రాబోవు జనుల హృదయములందు వర్ధిల్లఁగలదు. శనుక బాలుని ఆగఁబట్టవలదు” అని ఉపదేశముచేసినది.

మాంచాల బాలచంద్రుని నుద్దమున జ్ఞప్తికి తెచ్చును

ఈమాటలు విని మాంచాల మనసు గట్టిచేసికొన్నది; శృంగారించుకొని భర్తనంద కేగినది. కొంతసేపు ఇద్దఱును సరసములాడుకొనిరి. బాలచంద్రుడు యుద్ధము ముఱచినట్లగ పడెను. మీశమ్ములు పెట్టిన యేమజాములగడువు దాటిసది, కులవైరము తీర్చుటకు మీరుకాక మఱెవ్వరున్నారు? నాతో సరసములాడుచుండిన ప్రయోజనమేమి? యుద్ధమునకు బయలుదేఱవలసినది అని అన్నది మాంచాల. ఇంతలో తమ్ములువచ్చి కత్తులుత్రిప్పచు భయంకరముగా బొబ్బలు పెట్టిరి.

బాలచంద్రుడు తమ్ములపై గ పాట

బాలచంద్రుడు ఆబొబ్బలువినికత్తదూసి బయటికివచ్చెను. తమ్ములన్నారూ అన్నా శ్రుప్తుపట్టిన కత్తదూయుట యేమి గొప్ప? శత్రువులవిడిచి తమ్ములమీఁటికి దుముకుచున్న నీశౌర్యమును పొగడవచ్చును! శూరుడను యెన్నో బిటుదులు నీకు రాజు ఇచ్చినాడు, అలరాజును శత్రువులు విషముపట్టి చంపిన సంగతి, అలరాజుభార్య అగ్ని ప్రవేశము చేసిన సంగతి తలచుకొన్న, నీమనస్సు దగ్ధముకాదా, మమ్మెనను యుద్ధమునకు పంపు, కులవైరముతీర్చి నీకు క్షీర్తి తెచ్చెదము అని అన్నారు. బాలచంద్రుడు సిగ్గుపడి తలసంచెను; తిరిగి మాంచాలవద్దకు పోబోయెను. గదివాకిటివద్దకు మాంచాల వచ్చినది. ఆమెచేతికి బాలుడు కత్తినిచ్చెను.

మాంచాల దీవనము ఇచ్చుట

గరుత్మంతుని బలము మీకు కలుగును, భీముని సాహసము మీకు కలుగును, కృష్ణునిక్రీడి మీకు కలుగును, శ్రీశైల మల్లి

కాబ్బునుఁడు మాచెర్ల చెన్న కేశవుఁడు, మిమ్ము కాపాడుదురు. కలియుగములో మీకు వీరపూజలు అమరును. ఈ ఆయుధము మీకు జయము ఇచ్చును, అని తనచేతనున్న ఖడ్గమును మాంచాల బాలచంద్రునికి ఇచ్చినది. “స్వామి మీరు అనపోతును వెంటఁదీసికొనిపోవద్దు, అనపోతు బ్రహ్మణుఁడు, అతఁడు యుద్ధములో చచ్చెనేని మీకు బ్రహ్మహత్యవచ్చును. పార్వతీశ్వరు నంతటివాఁడు బ్రహ్మహత్యవలని పాపము పోగొట్టుకొనుటకు పలుపాట్లుపడెను, మనుష్యు లైతివారు? మాయచేసియైనను అనపోతును ఇంటికి పంపవలసినది” అని భర్తకు మాంచాల చెప్పినది. సరేనని బాలుఁడు తల్లివద్దకుపోయెను.

ఐతంబ బాలునికి దీవనఁచుట


తల్లిని అడిగి అన్నము పెట్టించుకొని తినెను; విలువగల వస్త్రమును కట్టుకొనెను; రత్నములు, మణులు అమర్చిన భూషణములు దాల్చెను. తల్లికి మ్రొక్కెను. కొడుకా నీకు ఇంద్రుని వైభవము కలుగును, వీరభద్రుని విజయకలుగును, గర్భాంతరునివేగము కలుగును, రామచంద్రునిరాజసముకలుగును, భీముని బలముకలుగును, ఇత యుద్ధమునకు పోవలసినది అని తల్లి దీవించెను.

బాలచంద్రుఁడు అనపోతును వెనుకకుపంపుట

“అనపోతు కాక తక్కినతమ్ములను ఒకచోటికిచేర్చి తాను పన్నిన ఉపాయమును చెప్పెను. వారును గ్రహించిరి. తరువాత అనపోతు, తక్కినతమ్ములు బాలచంద్రుఁడు, ఒకచోట కూడిరి. ముత్యాలహారము, ముద్దుటుంగరము మరచినచ్చితిని, అవి మీవదినెవద్ద ఉన్నవి, నేను తిరిగి పోయితినేని దుశ్మకున







നായകൻമാർ.

మగును, కనుక మీలో ఎవరైనాపోయి తీసికొనిరావలసినది" అని బాలుడు తిమ్మలనడిగెను. నేను అలసితినన్న నేను అలసి తినని అందఱును మాయమాటలాడిరి. అనపోతుకు ఈమాయ తెలియదు. అన్నా నేను పోయితెచ్చెదను నాకు గుడ్డులు చెప్పవలసినది అని అనపోతు పలికెను. గుడ్డులుచెప్పి బాలుడు అనపోతును పంపించెను.

తక్కిన తిమ్మలతో బయలుదేరి చంద్రుడు త్రిపురాంత కముచేరెను; అక్కడ తాతాకుమీడి ఘంటముతో కొన్ని సంగతులు వ్రాసి ఆతాతాకును రావిచెట్టు కొమ్మకు కట్టినాడు; మరల బయలుదేతెను; శ్రవలో ముటుకూగు, గరికెపాడు, మేల్లవాగు అను గ్రామములను దాటెను. ఆయా గ్రామములవారు ఊరిబయటికివచ్చి బాలచంద్రునికి తగిన మర్యాదలు చేసిరి. వారినందఱిని బాలుడు ఆదరించెను; వారికి పోకలు ఆకులు ఇచ్చి పొండని వెనుకకు పంపెను.

బాలచంద్రుడు నాయకురాలి సమయలో పిత్రమంచుట

ప్రయాణము చేసిచేసి బాలుడు తిమ్మలతో నాయకురాలికనుమకుచేరెను నాయకురాలు అడ్డగించినది. ఆడదానితో పోరుట ఏమి పోరుషమని ఆయుధముతో మఱియొకపూగ్గ మేర్పఱచుకొని చంద్రుడు కనుమ దాటెను. అక్కడ స్లగొండ అని ఒక యెత్తైన బోడుగలదు. ఆబోటిమీదికి బాలచంద్రుడు ఎక్కెను. గుఱ్ఱముల సకిలింతలు, ఏనుగుల ఫీంకారములు, సగారాల ధమధమలు సైనికుల అరపులు, కోలాహలముగా ఉన్న కారెంపూడియుద్ధరంగమును బాలుడు చూచినాడు. అతని అంతశ్శక్తి ప్రజ్వలించినది. తమ్ములను పైకిరమ్మన్నాడు.

వారి బుజములమీద చేయివేసి ఆకారంపూడి యుద్ధరంగమును చూడండి అన్నాడు. పగతీర్చుటకు మనము పోవుచున్నాము, మన సైన్యమువచ్చినదనుక ఉండిపోవుదము కొంచెముసేపు విశ్రమింతము అని బాలచంద్రుడు తమ్ములకు చెప్పెను. అందఱును అక్కడ విశ్రమించిరి.

వెలమదొర్నీడు రణరంగమును వివరించుట

బాలుని సైన్యమువచ్చి నలగొండక్రింద విడిసినది. బల్లర గండ్రుడు బాలచంద్రుడు నలగొండ పైనుండి మరల రణరంగమును చూచెను. తమ్ముడు వెలమ దొర్నీడు బాలునికి రణరంగము విషయమయి చెప్పెను.

“వెనుకటి రాజులు విక్రమస్ఫూర్తి

గట్టిన జెలరేగి కదనంబుసల్పు

వీరలరక్తంబు విసువక త్రాగి

మత్తిల్లియల్లన మలయుచునున్న

నాగులేటల్లదే నాయనిసుతుడ

ఈ రంగమునకు జూలకల్లు, సన్నెగండ్ల తూరుపుహద్దులు. నలగొండసమీపభూమి దక్షిణపుహద్దు. పడమటిహద్దు వప్పి చెల్ల. చింతపల్లి, కొదమగుండ్ల ఉత్తరపుహద్దులు. నలగామ రాజు గుడారముచుట్టూ పారాడున్న సేనాపతులను చెప్పెదను. పడమటి దిక్కున పోజులబ్రహ్మ. తూరుపున సంకోజిగణపతి. దక్షిణమున నాయకురాలు. ఉత్తరమున అందెలరాముడు, నెమలిపురి ముమ్మడిరెడ్డి, పొందుగుల వీరమల్లు. వీరికందఱికిని పైనాడు నరసింహభూపతి. నాగులేటి పడమటిబిడ్డ అండగా శేవంతుని బయలులో మన మలిదేనరాజుసేన ఉన్నది. మన

వీరులలో ఒక్కొక్కడు ఒక్క-లక్షదళమును చంపగలవాడు” అని దోర్నీడు వివరించెను. బాలచంద్రుడు నలగామరాజు సైన్యముమీద దూతవలెనని ఉత్సాహపడెనుగాని పెద్దలంతా ఉండగా నేనుబోయి కలతపుట్టించితే రాజేమనునో, తండ్రి యేమనునో వీరులేమందురో అని సంకోచించెను. “ఈ సంకోచమెందుకు? పోయి వీరులను నార్తలనుగుదము. సంధిచేసి కొన్నాము, యుద్ధము లేదందురా పోయి రాజునుచూశాము. రాజులనుజ్ఞ తీసికొని యుద్ధము ఆరంభింతము” అని బాలునికి తమ్ములు చెప్పిరి.

బాలచంద్రుడు కారంభూడిచేరుట

దండును తమ్ములను వెంటబెట్టుకొని బాలచంద్రుడు రణరంగముచేరెను. మలిదేవరాజు కొల్వుతీర్చి కూర్చున్నాడు. బ్రహ్మనాయకుడు, వీరులు, రాజసన్నధిని ఉండిరి. రాజసభ క్రిక్కిరిసి ఉన్నది. అడావుడిచేయుచు, తొలగుడు తొలగుడు అని దండుపలుకుచుండగా బాలచంద్రుడు సింహపుష్పిలలె కదలి రాజసభకు వచ్చుచున్నాడు. అదిసరకు సంధికి వచ్చిన రాయబారుల మొగములు వెలవెలగొయినవి. ఇతడు వచ్చినాడు, ఇక సంధి ఆశలేదు, అని అనుకొనుచున్నారు.

బాలచంద్ర కన్నమదాసుల సంచాదము

బాలచంద్రుడువచ్చి సభామంటపము వాకిట నిల్చున్నాడు. ఓ వీరులారా నాకు దోవ ఇయ్యవలసినది రాజుదగ్గరకు పోవలెనన్నాడు. వీరులు ఈ మాటలు లక్ష్యపెట్టలేదు. “మండుకారడవుల మంట చందమున, రణరంగమునయందు రాజులువాడు, బాసదబ్బరగండప్రహ్లాన్న సుతుడు, పరవీర భయ

దుండు బాలచంద్రుడు, పదములుధట్టించి బాహువులైతి సాహసముప్పొంగ శౌర్యంబుమెఱయ, కుప్పించి దుమికెను గురు జయమొప్ప, వసుధేశుసన్నిధి న్రాలెనతండు.” బాలచంద్రుడు రాజుకు దండప్రణామము చేసెను. దుమికి తనయెదుట నిల్లుచున్న బాలచంద్రునిచూచి, మొగమును మలిదేసరాజు వెనుకకు త్రిప్పెను. ఇంతలో కన్నమనీడు కత్తిదూసెను. బాలుడా మేము నీ కన్నులకు అగపడలేదా? ఏసాటి బంటనని మేమందఱము ఉండఁగా మామీదుగా దుమికి రాజుదగ్గరనిల్పితివి. తక్షణమే ఇక్కడనుండి పోతివా పో లేదా నీతిల తెగవేసెదను అని కన్నమనీడు కత్తిజళిపించుచు భయంకరముగా పలికెను. బాలచంద్రుడు భయపడువాడా? కాఁడు. “సరిగా పంచుకొన్న రాజ్యము పోగొట్టుకొన్నారు, వాగులలో నీళ్లు వనములలోపండ్లు తిని అలసినారు; యుద్ధము మఱచినారు; త్రుప్పు పట్టిన నీకత్తి పగవానిమీదికి పోలేదు, నా కంఠముమీదివేసి తుప్పువదలించ దలచినావా మంచిది; నేను రాజును చూడనచ్చినప్పుడు మీరెవ్వరును ఎడమీయలేదు; అయ్యేమి నీతి? మిమ్మును బ్రతిమాలలేక మీమీదుగా దుమికిపోయితిని నాయందు తప్పేమో ఈ తగవల్లను అడుగు” అని బాలచంద్రుడు పలికెను. “పసివాడా నీకీపెద్దమాట లెందుకు? కొలువులో జరిగిన రాచకార్యాలు నీకు ఏమీ తెలియవు. మరల ఈ తీరుగా మాటలాడుదువా! నీతల దెగవేయుదును” అని కన్నమనీడు పలికెను. “నాతలమాట అట్లుంచు. మీ తలలు తెగుటకు సిద్ధముగా ఉన్నవి. శత్రుసైన్యము సముద్రమువలె పొంగివచ్చుచున్నది. అది ముందువిచారించు. రాజు నెందుకు యుద్ధరంగమునకు తెచ్చినారు? నీవు బ్రహ్మనాయనికి

బంధువుడవట. కనుక నేనింత శాంతిముతో మాటలాడుచున్నాను. నీకును బ్రహ్మనాయనికిని ఎటువంటి బంధుత్వము ఉన్నది చెప్పు" అని బాలుడు అనెను. నారాయణావతారి మైన బ్రహ్మనాయుడు మాతల్లికి నరిమిచ్చినాడు, నేను పుట్టితిని, బ్రహ్మనాయని పాదసేవకుడను, జ్యేష్ఠపుత్రుడను, భుజముల మీద నా ముద్రలు చూడు, యుద్ధులను నేను సహింపను. బ్రహ్మనాయనికి నేను పెద్దకుమారుడనైతిని, నీవు తరువాతపుట్టితివి, నన్ను నీవు ధిక్కరించుచున్నావు అనెను కన్నమనీడు. సరే నీవు పెద్దకుమారుడనైతే నీతల దన్ని పుట్టిన వాడను నేను; అన్నతొడలు గద్దెలుచేసి తమ్ముడు త్రొక్కిపోవచ్చును; అందుకే నిన్ను దాటిపోయితిని; అంతేకాని నాకు గర్వములేదు అని బాలచంద్రుడు పలికెను. కన్నమనీడు తలవంచెను; కత్తిని క్రిందఁ బడవేసెను; బాలచంద్రుని కౌగిలించుకొనెను.

బాలచంద్రుడు రాజును చూపించుట

కన్నమనీడు చూపిన ఆదరణమునకు బాలచంద్రుడు సంతోషించెను. బాలచంద్రుడు మరల రాజునకు సమస్కారము చేసెను. కాని రాజు తలవంచి యేమిమాటాడలేదు. బాలచంద్రుడు ఈవింతచర్యకు ఆశ్చర్యపడ్డాడు. “వీరులారా! ఈరాజుచర్యచూచినారా? యుద్ధము మఱచినాడు. రాజ్యము శత్రువులకు అర్పించినాడు. ఎండకన్నెఱుంగని యీరాజు అడవులలోతిరిగి, నీడలనిలిచిననీళ్లు త్రాగి, పొలపుకూరలు భుజించినాడు. అందువల్ల పసరు కన్నులకెక్కి - పలుకకున్నాడు” అని బాలుడాడెను. కన్నమనీడు బాలుని మాటలకు కోపపడ్డెను. “రాజును ఎందుకు నిందించవలె? తప్పులన్నీ మనమీదనే ఉన్నవి.

రాజ్యము పోయినది మనవల్ల. యుద్ధమువచ్చినది మనవల్ల” అని బాలుని కన్న మగద్దించెను. “నీవు పగవారికి భయపడ్డట్లు కనబడుచున్నావు, యుద్ధము వచ్చినదని తల్లజ్జిల్లుచున్నావు, శత్రువులను దగ్ధముచేయగలవాడు ఈ బాలచంద్రుడు నన్ను చిన్నవాడని తలచినదై; అలరాజును శత్రువులు విషముపెట్టి చంపినపుడు, నాతండ్రి నన్ను కొమ్మరాజుకు అర్పించెను; వీడు నీ పగతీర్చునని కొమ్మరాజుకు చెప్పెను; తీరాయుద్ధమువచ్చినపుడు పందవలె మాటలాడుట తగవుకాదు” అని బాలచంద్రుడు కన్నమతో అనెను. సభలో ఉండిన వీరులందఱికి బాలుడు ఉద్రేకము కలిగించెను. “ఓ కొమ్మరాజా నీవు బ్రతికియుండఁగానే నీ కుమారుని శత్రువులుచంపిరి; శౌర్యము నీయందు చచ్చినదా యేమి? ముక్కుదూలముమీఁద పొడిచినపుడు గుఱ్ఱమునలేని నీ కోపమెందుకు? గండుకన్నమ దాసా! ఆవాలనాయడా! సుంకరరాముడా! చెవులనాయకులారా! జంగిలినాయకులారా! వీరధర్మము మఱచి నిద్రించుచున్నారేమి? కాశగట్టినారు, కత్తిపట్టినారు పగయీదలేని పౌరుషమెందుకు? ఓబాదన్నా నీపాటవమేదీ? పెనుమాలవారు బిరుదులను భూమిలో పాతివేయవచ్చును. ఓ శూరులారా యుద్ధసూర్యోదయమైనది. నిద్రచాలించిలెండులెండు” అని రోషము పొంగునట్లుగా బాలుడు పలికెను. తండ్రి బాలచంద్రుని దగ్గఱకుపిలిచి శాంతిచుమాటలు చెప్పెను. కాని ఆమాటలు బాలుడు వినలేదు. ఓ బ్రహ్మనాయడా నాకు ఈ శాంతిచుమాటలు చెప్పకు, శత్రువుల తేగఁగొట్టుదును నాకు శంక లేదు అని బాలుడాడెను.



కొమ్మరాజు బాలునికోసము చల్లార్చుట

బాలచంద్రుని రెట్టపట్టుకొని కొమ్మరాజు తనవద్ద కూర్చుండి బెట్టుకొనెను. “నాకుమారుని అలరాజును చంపిన పగగదా నీవు నీర్తుననుచున్నావు. విషముచే చచ్చినవాడే బాలచంద్రుడను కొందును. బ్రతికియున్న నీవే అలరాజు అనుకొందును. శత్రువులు సంధికి వచ్చినారు. అలరాజును వారు చంపినందుకు మనము నరసింహభూపతిని చంపవలెనని ప్రతిజ్ఞచెప్పితిమి. మన రాజ్యము మనకు ఇత్తుమన్నారు. నరసింహభూపతిని మనకు ఒప్పగింతుమన్నారు. చంపినా, రక్షించినా ఆభారము మనదేను. ఇంతకంటెను మనకు కావలసినదేమిటి? కనుక నీవు కోపమును విడుపుమోయి నాయనా!” అని కొమ్మరాజు బాలుని శాంతపఱచెను. బాలచంద్రుడు కోపమును అణచుకొనెను. నలగామరాజు చెప్పిపంపిన సంధిషరతులు బ్రహ్మనాయకుడు మొదలగువారు ఒప్పుకొన్నారు. నరసింహభూపతిని చంపకుండా తీమించుటకు అంగీకరించినారు. ఇరుపక్షములవారికిని సంధి సమృద్ధమైనది. బాలచంద్రుడు అనపోతును వెనుకకు పంపెను గదా. అనపోతు ఏమైనాడో చూతము.

అనపోతు

అనపోతు మేడపికిపోయి మాంచాలను ముత్యాలహారము, ముద్దుటుంగరము ఇయ్యవలసినదని అడిగెను; బాలుడు చెప్పిన గుర్తులుచెప్పెను. ఆమెనవ్వినది. “ఇన్ని శాస్త్రములు చదివితీవి. ఈ రహస్యము ఎఱుంగకపోయితివి, మీవారందఱూ యుద్ధమునకు పోవునప్పుడు మూడునెలలు గడువుపెట్టి మీ అన్నను బాలచంద్రుని మంత్రినిచేసిపోయిరి. ఆమూడు

నెలలు దాటిపోయినవి. అందువలన మీ అన్న బయలుదేరిపోయినాడు. పోవుచు నిన్ను మంత్రిని చేసిపోయెను. యుద్ధమునకు రాకుండా ఉండుమని నీకు చెప్పితే ఉండవని ఈ ఉపాయముపన్ని నిన్ను వెనుకకు పంపినాడు. నీవు యుద్ధమునకు పోగూడదు. మేడపికాపాడుచు ఉండవలయును" అని మాంచాల చెప్పినది.

బాంబులు రావినెట్టుకు ఓట్టి తాటాకు అనపోతు చగువుట.

అనపోతు ఉగ్రుడై యుద్ధభూమికి బయలుదేరినను. త్రిపురాంతకమునకు చేరెను. బాలచంద్రుడేమయినా చెప్పినాడా అని అచ్చటివారినడిగెను. తాటాకుమీద ఏమో వ్రాసికట్టి పోయినాడని రావినెట్టును చూపిరి. అది అనపోతు చదివినాడు. ఈవిధమున ఉన్నది.

“శ్రీగిరీశుని యాన ! చెన్నుని యాన!  
మలిదేవరాజున మాతండ్రి యాన;  
అఱ్ఱదాఱ్ఱురు వీరులందఱి యాన  
త్రోసివచ్చితివేని ద్రోహమంటెడిని  
బాలుని మిత్రుల ప్రాణంబులకును  
తప్పినలాగౌను దరలితివేని  
నానలు మీఱుట యదినీతిగాదు  
తనసంగడీలతోఁ దరలె బాలుండు  
సాహసమున నీవు సాగిరావద్దు”

అను కఠినమైనఆనలు చదివి అనపోతు క్రుంగిపోయెను. “నేను బ్రాహ్మణుడను అన్ని శాస్త్రములు చదివితినీ; వెలమబాలుని అన్నగా భావించితినీ; కులమున కొదువని నేను బాలునిచేరలేదు.

వీరుడను గనుక బాలునిచేరితిని; చివరకు బాలునిభార్యనద్ద  
అనమానము పొందితిని; బాఁకులయుద్ధములో నానేర్పచూప  
వలెనని ఎంతో కుతూహలపడితిని. బ్రాహ్మణుడు యుద్ధము  
చేయలేడని నన్ను బాలుడు వెనుకకు పంపినాడు; ద్రోణుడు,  
కృపుడు; అశ్వత్థామ, బ్రాహ్మణులన్న సంగతి బాలచంద్రుడు  
మఱచెను. పరశురాముడు బ్రాహ్మణుడని బాలచంద్రుడు  
ఎఱుగడా!" అని రోషపడెను.

వీరవిక్రమయుద్ధవిభవంబు గనఁగ  
భాగ్యంబులేదాయె బాపిని నేను

... ..

జన్మమెత్తితిఁగాని సఫలంబుగాదు  
సఫలంబుగాని యీ జన్మబడేల  
తనవారి రక్షింపఁ దరివచ్చినపుడు  
వినియోగపడనట్టి వీరరక్తంబు  
రక్తమే? కలుష నిరంబగుఁగాక  
యుష్పొంగు చున్నది యుజ్జ్వలశక్తి  
యణఁగదు నేనెస్త యణఁచిననైన  
దహియించుచున్నది దావాగ్నిరీతిఁ  
బ్రాణంబులిక నేనుబట్టఁగఁజాలఁ  
దివిరివ్యర్థంబైన దేహంబువిడుతు  
స్వర్గలోకమునందు బాలునిరాక  
కెదురుచూచుచునుందు నెంతయువేడ్కఁ

బుణ్యనివాసంబు పొందియుండెదను

అని అనపోతు చింతచేయుచుండఁగా ఆమార్గమున మాడచి  
పోవుచుండెను. వీరమేడపిలో రాణివాసము కాచుచుండినస్త్రీ

యీమె. ఇప్పుడీమె వీరులగలియకారెంపూడికి పోవుచున్నది. ఆమెను అనపోతు పిలిచినాడు. నమస్కరించినాడు; బ్రాహ్మణుడు మాకు నమస్కరింపరాదు, నీ కోరికయేమి చెప్పమన్నది. “నేనుస్వర్గలోకమునకు పోవుచున్నాను; అన్నా నిన్ను అక్కడ కలిసికొందును; నీకు నా అష్టహత్యలని పాపము అంటదు.” “ఈ మాటలు నామాటలుగా బాలునికి చెప్పము” అని అన్నాడు; నా జండెము, నా కాలిబిరుదు తీసికొనిపోయి బాలచంద్రునికి ఇయ్యవలసినదన్నాడు; గొడుగువారిని, అడపమువారిని, దగ్గటకు రమ్మన్నాడు; చెప్పవలసిన మాటలు చెప్పినాడు; “నెత్తురు చూచి భయపడెదరు. పాపమని నన్ను ఆంగబట్టవద్దు. మీరు దూరముగా పోవలసినది” అని చెప్పినాడు; తలగోసికొని ధరి మీద వ్రాలెను. ధరిమీదపక్ష ఆ తల నవ్వినదట. “ఎట్లు నంటి భావంబో యీశ్వరుడెఱుగు.”

గొడుగువారును అడపమువారునుపోయి ఈవృత్తాము అనపోతుతలిదండ్రులకుచెప్పిరి. తండ్రి ఒడ్డిమల్లుపురాజు. తల్లి పేరమ్మ. ఇద్దఱును వచ్చిరి. బంధువులు వచ్చిరి. విలపించిరి.

సహగమనము

భర్తతో స్వర్గలోకమునకు పోవుటకు అనపోతుభార్య నిశ్చయించుకొనెను. చందనపు మ్రాకులతో కాష్ఠము వేచ్చిరి. భార్యాభర్తల కిద్దఱికిని దహన సంస్కారము చేసిరి.

మాడచి కారెంపూడిలో బాలచంద్రునికి జండెము, బిరుదు ఇచ్చుట.

కారెంపూడికి మాడచిపోయినది. అందరును విందులు భుజించుచుండిరి. మేడపినుండి తెచ్చిన ప్రియనస్తువులన్ని బాలచంద్రునికిచ్చి, అన్నిటికంటెను ప్రియములైనవి ఇవిగో నని,

నెత్తుట తడిసిన జందెమును బిరుదును మాడచి సమర్పించెను. దానిని చూచినతోడనే బాలచంద్రుడు బొబ్బరించెను. సంధి చేసికొన్నను, ఇరుపక్షములవారిని హతముచేసెదనని నరసింహ భూపతితలను నరకీరెదనని బాలచంద్రుడు భయంకరముగా పలికెను. అన్నముతోకూడా విస్తళ్లను వీరులు గంగధారలు నైచిరి. సంధికి వచ్చినవారిఆశలు అడుగంటినవి. వారు తిరిగి నలగామరాజువద్దకు పోయి జరిగినదంతా వినిపించిరి. యుద్ధము తప్పదనిరి. బాలచంద్రునియందు రణలక్ష్మి ఆవేశించినది. ఎనరు చెప్పిననూ వినఁడు. యుద్ధము మానవలసినదని వీరు లందఱును బ్రతిమాలుకొనిరి. కాని అతని ఆవేశముతగ్గలేదు. తిమ్మలనందరిని దగ్గరకు పిలిచెను. వీరులనుచూచి “నేను చిన్నవాడనని అనుకొననద్దు. ప్రహ్లాదుడు చిన్నవాడు కాఁడా? సిరియాళుడు చిన్నవాడుకాఁడా? అంగదుడు చిన్నవాడుకాఁడా? కుశుడు చిన్నవాడుకాఁడా? అభిమన్యుడు చిన్నవాడుకాఁడా? వీరందఱును వీరావతారముల”ని తెలిసికొనండి. ఈనాటికిపల్నాటిసీమలో బాలచంద్రుడుగా అవతరించితిని. సన్ను బాలుడని తలచవద్దు.

పేరెబాలుడుగాని బిరుదుమగండఁ  
బగవారిగొట్టని బ్రతుకదియేల?  
తలిదండ్రులనుఁజ్రోవఁ దనయుఁడెక్కర్త  
మానాభిమానముల్ మగటిమిమించఁ  
బ్రబలింపఁ గలవారు బాలురె సుమ్ము  
బాలురె పెద్దలు బల్లిగుల్ వారె  
బాలురె కేవ్వుడ్లి పరికించిచూడఁ  
బెద్దలుమతిచెడి పిటికిపాటుదురు

పాంచభౌతికదేహ పటిమక్షీణించు  
 మనసుచలించును మాటిమాటికిని  
 ధైర్యంబుతగ్గు నుత్సాహంబులుడుగు  
 నయసుమితినవేళ వచ్చునాబలిమి  
 క్షీణకౌనను నపక్వకౌనెన  
 బాలురపైనుండు భారమంతయును  
 మైలమకాముని మడియంగజేసి  
 నాయకురాలిని సయహీనజేసి  
 పరదళంబులఁజంపి పంతంబునీర్తుఁ  
 బడుదునురణభూమిఁ బవరంబుచేసి  
 చూచియాస్వర్గంబు చూఱులుగొందు

అని బాలుడు పలికెను. బ్రహ్మనాయఁడు యుద్ధరంగమును  
 వర్ణించిబాలుని భయపెట్టెను; అర్జునుఁడంతటివాఁడు కర్ణునిరాకడ  
 చూచి రథమును మరల్పుమన్నాఁడు, పసివాఁడవు, పంతములు  
 వద్దన్నాఁడు. కాని బాలుడు జంకలేదు. “కొండలు బ్రద్దలు  
 చేసెడు పిడుగు చిన్నది. నోరంతామంజించు మిరియముచిన్నది.  
 శత్రువులు అనే అడవిని కాల్చి వేయఁగల నేను చిన్నవాఁడను.  
 చిన్నవాఁడనని నన్ను నిరుత్సాహపఱచవద్దు” అని బాలుఁ  
 డన్నాడు. బాలుడు యుద్ధమునకుఁబోవుటకు బ్రహ్మనాయఁడు  
 ఒప్పుకొనెను.

నాయనా! నాపేరు చెడఁగొట్టవద్దు, శౌర్యమును  
 మొక్కపోనియ్యవద్దు, యుద్ధముచేసి మనపేరు నిలనబెట్టు  
 మోయి, అని బాలచంద్రుని బ్రహ్మనాయఁడు ఉత్సాహపఱ  
 చెను.

యుద్ధరంగము

“శౌర్యంబునకుఁ బాదు స్వర్గంపుఁద్రోవ  
యిహపరసౌఖ్యాల కిదిపట్టుగొమ్మ  
యిదిముక్తిసోపాన మిదిమూలధనము  
(ఆగర్భశూరుల కాటప్రదేశే)  
మిదిదేవవితతుల నెన్న నౌమేలు  
హెచ్చైనవీరుల కిదిపుట్టినిల్లు  
(ధర్మసంరక్షణార్థంబయిబుధులు  
కదలకరక్షంబు కాఁరైడుచోటు)  
పటుకీర్తినొందించు బ్రహ్మాండమందు  
నిదిసమరానని యిదిపుణ్య భూమి  
శ్రీకంఠ శిరసంటి చెప్పెదనీకు”

అని బాలునికి తండ్రి బోధించెను. ఇంక యుద్ధమునకు పోవలసి నది అని కర్పూరతాంబూలమును శంఖతీర్థమును ఇచ్చి కుమారుని నాయఁడు దీవించెను. దండప్రణామముచేసి బాలుఁడు యుద్ధమునకుఁ బయలు దేరుచున్నాఁడు. రణభేరులు మ్రోగినవి.

నలగామరాజు తమ్ముఁడు నరసింహభూపతి యేనుఁగుపై నెక్కి యుద్ధరంగమునకు వచ్చెను. బల్లెములవారు, చొక్కచువ్వలవారు, సూరెలవారు వెంటవచ్చిరి. ఏనుఁగులు, గుఱ్ఱములు వచ్చినవి. శూలములుపట్టినవీరులు వచ్చిరి. ధ్వజములు, పడిగెలు, బిరుదుగొడుగులు, పెద్దటెక్కెములు కదలివచ్చినవి. బాలచంద్రుఁడు నరసింహభూపతి పైన్యమును చాపకట్టుగా కూల్చెను. మిగిలిన పైన్యము కలతనొందెను.

“చచ్చినగజముల చాటునఁదాగి  
 పందతనంబునఁ బడియుండువారు  
 పెండ్లాలఁదలఁచుక బిట్టేడ్చువారు  
 స్వీకములమీఁద వసియించువారు  
 గడ్డిలోఁజొరఁబడి కదలనివారు  
 వ్రేళ్లుచీకెడువారు వెన్నిచ్చువారు  
 (వెండ్రుకల్ విప్పక విదిలించువారు  
 నీవారమనిపల్కి నిల్చుండువారు  
 నాయుధాల్ పడవైచి యలి కెడువారు  
 పడలేక చతికిలఁ బడియుండువారు)  
 బనరంబులోఁగూలి ప్రాణజాలంబు  
 విడిచియుఖడ్గముల్ విడువనివారు”

నలగామరాజు సైన్యములో కొంత యీతీరుగా ఉండెను. కొందరు పారిపోవుచుండిరి. పారిపోవుచున్న సైన్యమునకు, నరసింహ భూపతి యీక్రిందివిధమున ధైర్యవాక్యములు చెప్పెను.

“విఱిగిపోవుటయిట్లు వీరధర్మంబె  
 బాలురఁగనుఁగొని పరువిడనేల  
 మిమ్ముఁగాచినవారి మేలెత్త్యజింపఁ  
 బలిమి మీనరములఁ బారురక్తంబు  
 రాజున్న వర్ధితరక్తంబుగాదె  
 ధూర్తులైపులకు ద్రోహంబొనర్చి  
 నమ్మినరాజును నట్టేటముంచి  
 సోవుటయేనీతి? పుణ్యాత్ములార



తనువులస్థిరములు ధనములుకల్ల  
 క్షీర్తియొక్కటి భువి ఖలముగాకుండు  
 ధైర్యహీనత వీరధర్మంబుమాని  
 భంగురంబై మలభాండమైనట్టి  
 దేహంబుకొఱకు సత్కీర్తిపోనాడి  
 విటిగిపోయెడునట్టి వెఱ్ఱులుగలరె  
 క్షీతిలోన శ్రీవీరసింహంబులకును  
 సమరరంగంబులే సంచారవనులు  
 చచ్చినబ్రతికిన సౌఖ్యమచ్చటనె  
 బుద్ధులుచెడిపాటిపోవుదు గని  
 భుక్తిముక్తులురెండుపోవును దొలగి  
 ననుబాసిపోవుట న్యాయంబుగాదు  
 తప్పునామరణంబు తలచెడిపాఱు  
 మృత్యుదేవతవచ్చి మేనులనిల్చె  
 బంటు పంతంబులే పాటిపోవుటలు  
 పరికింపఁబెండ్లికి వచ్చుటలేదు  
 సమరకార్యమునకై చనుదెంచినాము  
 వచ్చినకార్యంబు వఱదలోఁగలిపి  
 బంధులు మిత్రులు పగవారునవ్వఁ  
 బోవుటహీనత పుట్టదన్నంబు  
 పోవద్దు రాజాన పోయితిరేని"

పారిపోవుచున్న నలగామరాజు సైన్యము నరసింహభూపతి  
 మాటలు విని తిరిగి యుద్ధరంగమున విజృంభించినది. బాలచం  
 ద్రుడు ఈ సైన్యమునుకూడా నరికెను. తెల్లయేనుఁగుపైన

ఎక్కి ఒకడు నిర్భయముగా బాలునిమీదికిపోయెను. బాలుడు ఏనుగుతలను నరకెను; కొండనలె ఏనుగు భూమిపైపడెను. ఏనుగుపైచున్న వానిని నరసింహభూపతి అనుకొని, బాలుడు, తలతెగకొసెను; కోసి, ఆతలను తండ్రిదగ్గఱకు తీసికొనిపోయెను. ఇది నరసింహభూపతితలకాదు, వెంకుతల అని నాయకులూ, బ్రహ్మనాయడూ అనిరి. బాలునికి రోషము హెచ్చినది. వీరు లకు మొక్కి యుద్ధరంగమునకు వచ్చెను. ఇరుపక్షములవారును ఘోరయుద్ధముచేసిరి. ఇరుపక్షముల సైన్యమూ చాలానశించి నది. నరసింహభూపతి ఎక్కడ ఎక్కడనని బాలచంద్రుడు వెతకసాగెను. నలగామరాజునకు సహాయులుగావచ్చిన రాజులు బాలునిపైగనసిరి. బాలుడు కేరళవిభుని పొడిచెను; కర్ణాట రాజును చంపెను; బర్బరేశ్వరుని బాహులనఱికిెను; మాళవ మహీపాలుని తలత్రుంచెను, ఏనుగుమీదఉన్న నరసింహ భూపతిపైకి బాలచంద్రుడు తారసిల్లెను. బాలచంద్రుడూ, నరసింహభూపతీ, అద్భుతుడు కర్ణుడు పోరాడినట్లు పోరాడిరి. చివఱకు బాలచంద్రుడు నరసింహభూపతి కొమ్మున సామంత రాగోలతో పొడిచెను. నరసింహభూపతి మాచెర్ల చెన్నుని మదిలోనఁ దలచెను, అనుగురాజును ఆత్మలోనెంచెను, శీలమ నాయుని చింతించి పొగడెను, బ్రహ్మరంధ్రమున ప్రాణములు విడిచెను. చచ్చిన నరసింహభూపతినిచూచి బాలచంద్రుడు దుఃఖపడ్డాడు. చుట్టూతిరిగి,

“అనుగుభూవరపుత్ర యంగజగాత్రి

య్యుర్వీశతనయ యయోధ్యనివాస

మానదుర్యోధన మైలమృసుతుండ

యోతండ్రి నరసింహ యోరాజవిభుండ

అపరాధిగాను నేనపకారిగాను  
 బాపమించుకలేదు పట్టపురాజు  
 విఘ్నగట్టగఁద్రాళ్లు మీరెఱెచ్చితిరి  
 మీపాలిమృత్యువు మెలతనాగమ్మ  
 యలరాజుఁ జంపిన నాపగదీర్చఁ  
 బట్టి చంపితిఁగాని పాపంబెఱుంగ”

అని బాలుఁడు కన్నీరు కార్చెను.

నరసింహునితలకోసి ఒకచేత పట్టుకొనెను; ఒకచేత నేగులు ఎత్తుకొనెను; సామంతరాగోల చంకనబెట్టెను; తండ్రివద్దకు బయలుదేరెను. బ్రహ్మనాయఁడు చూచి, ఎదురుగాపోయి వినయముతో తలనుతీసికొనెను. బంగారుపీటమీద బంగారు పచ్చడముకప్పి గంధము, కస్తూరి చల్లిరి. దానిపై తలనుపెట్టిరి. బ్రహ్మనాయఁడు, వీరులు, అందరూ తలకు మ్రొక్కిరి. బ్రహ్మనాయఁడు తలనుజూచి దుఃఖించెను. బ్రహ్మనాయనిఅన్న బాద రాజు, నరసింహభూపతి తలను పట్టుకొని కన్నీరు గడ్డాన జార వఱ్ఱెను. కొమ్మరాజు విలపించెను. సుంకరులు నగచిరి. గండు వారు దుఃఖించిరి. కమ్మవారు చింతపడిరి. “నిన్ను రాజు పిలవ లేదు. వచ్చినవాడవు వచ్చినట్లుండక, సైన్యమంతా చూఱ గొంటివి, నరసింహభూపతిని చంపితివి” అని బ్రహ్మనాయఁడు కుమారుని దూషించెను. బాలచంద్రునికి ఎక్కడలేని కోపము వచ్చినది. “కొమ్మరాజు కొడుకును అలరాజును శత్రువులు చంపి నప్పుడు ఇదుగోసీపగతీర్చును అని నన్ను కొమ్మరాజుకు ఒప్ప గించితివి. అందుకై నేను యుద్ధముచేసితిని” అని బాలుఁడు పలికెను. బ్రహ్మనాయఁడుచేసిన చెడ్డపనులను, బాలుఁడు వరు సగా వివరించెను. బ్రహ్మనాయనికి ఆమాటలు ములుకులైనవి.

“కొడుకా! నేను పగలకు వెన్నెచ్చివచ్చెడు వీరుడనుగాను. నీవు వెన్నెచ్చివచ్చితివి” అని బ్రహ్మనాయుడు బాలచంద్రునితో అనెను. ఈమాటలు బాలచంద్రునికి బాణములైవి. పట్టరాని కోపముతో యుద్ధరంగమునకు బాలుడు పోయెను. కామాక్షీనితలచి కమ్మరకాచన్న ప్రాణములునదలెను. పాతాళ గంగను ప్రార్థించి, చాకలచందన్న యుద్ధరంగమునకూలెను. మాచెల్ల చెన్నుని మదిలోన తలచి వెలమదోర్నీడు కలని కొరిగెను బాలచంద్రుని తక్కిన తమ్ములు కలనికి ఒరగిరి. బాలుడు రోషముపట్టలేక చేత వ్రేలాడు ప్రేవులు గంగధారలో కలిపి కలనికివచ్చెను; తమ్ములనుచూచి కన్నీరువిడిచెను; శత్రుసైన్యమును చేతనైంతమట్టుకు తుత్తునియలుచేసెను; చివరకు అలుగులమీద బాలచంద్రుడు వ్రాలెను. శత్రువులు అతినిని గుచ్చిపట్టి యెత్తిరి. పల్నాటి బాలచంద్రుడు తమ్ములదగ్గరకు పోయెను; వీరస్వర్గముచేరెను. ప్రాద్దుగ్రుంకినది. చీకట్లు క్రమ్మినవి. యుద్ధరంగము భయంకరముగా ఉన్నది.

అని శ్రీమదక్కిరాజు లక్ష్మీనారాయణపుత్ర.....ఉమాకాంత విద్యాశేఖర ప్రణీతమైన పల్నాటివీరుల కథలలో బాలచంద్రయుద్ధము సమాప్తము.~

## కొమ్మరాజు యుద్ధము

బాలచంద్రుడు తమ్ములు కలనిలో ఒరిగిరి. పెద్దన్న అను నామాంతరముగల బాదరాజు బాలచంద్రాదుల మరణ

\* నాపలేటిలో కొంతభాగమునకు కారంచూషియును గంగధార అని పేరు.



రాజరంధ్రుని కలిపాటు.



వార్త విన్నాడు. ఆవేశము అధికమయినది. శత్రురాజు దళమును సంహరింప బయలుదేరెను. బాదరాజు గుఱ్ఱముపేరు కారుబొల్లడు. కాగుబొల్లనినెక్కి కలనికిపోయెను. శత్రుసైన్యమును కొంత నాశముచేసి పెద్దన్న రణరంగమున ప్రాణములు విడిచెను. కొమ్మరాజు మలిదేవరాజునకు మఱచి. అలరాజు నాయకురాలి మాయచే హతుడైన నాటినుండి కొమ్మరాజు శోర్యాగ్ని రాజుచుండెను. బాదరాజు మరణవార్త విసవచ్చినది. రాజుకు చెప్పలేదు. బ్రహ్మాన్నకు చెప్పలేదు. ఒక్క శత్రుసంహారిముమాత్రమే అతని కన్నులయెదుట ఉండెను. ఖిన్దమును చేతబట్టి కలనికి వెడలెను.

ఈ సమయమున బ్రహ్మాన్న నవ్వెను. సుంకరకన్నమ ఆ నవ్వును అర్థముచేసికొనలేక ఎందుకు నవ్వితిరని అడిగెను. మతేమీ కారణములేదు; కొమ్మరాజు యుద్ధమునకు పోవుచున్నాడు; ఇదుగో యిప్పుడే మరలి రాగలడు; అందుకే నవ్వితిని బ్రహ్మాన్న చెప్పెను.

కొమ్మరాజు శత్రుసైన్యమునకు చెలియలికట్టియై నిలుచున్నాడు. కాని ఒక్క నిమిషములో అతని కన్నులు మసకలు గ్రిమ్మిపోయెను. అంధకారము వ్యాపించినట్లున్నది. పరదళములు కానరావు. ఓహో! తప్పివచ్చినది అని వెంటనే బ్రహ్మాన్న వద్దకుపోయి జరిగిన వృత్తాంతము విన్నవించెను. కన్నమనీడు అద్భుతపడుచుండెను. బ్రహ్మనాయకుడు శంఖ తీర్థమిచ్చి కన్నుల తుడిచెను. కొమ్మరాజునకు కన్నులు తేటపడెను కాస్తుభము. శంఖచక్రములు, చతుర్భుజములు బ్రహ్మసయందు విలసిల్లుచుండెను. కొమ్మరాజు బ్రహ్మాన్న పాదములపైబడి, స్వామీ! పుణ్యపురుషా! శ్రీహరీ! వెర్రినై నీ

సెలవుతీసికొనక యుద్ధమునకు పోయితిని; సెలవిచ్చి నన్ను కలనికి పంపుడీ! నా హృదయమున శౌర్యాగ్ని ప్రజ్వరిల్లుచున్నది; ఎంత అణచుకొన్నను ఆగదు; సెలవుకొనము వేచియున్నాను అని కొమ్మరాజు పలికెను. “కొమ్మరాజా! మలి దేవరాజు కలనికిపోవుచు మీకు పట్టముకట్టించెను. నేనే మీకు పట్టముకట్టితిని. రాజు తరువాత రాజంతటివారు మీరు. ఉభయులకు నేను మంత్రిని. మీరు నాకు సెలవీయవలెనుగాని నేను మీకు సెలవీయ నర్హుడనుగాను” అని బ్రహ్మనాయుడు వినయముతో చెప్పెను. బ్రహ్మాన్నా! అలరాజు పగ తీర్చునుటకు నీవెందఱికో సెలవిచ్చితివి; మన్నీలు, వీరులు మడిసిరి; బాలచంద్రుడు కలనికొరిగెను. బాదరాజు ఆజిలో హతుడాయెను. నా సంతోషించినది, నేనిక ఆగజ్జాలను; నా ధర్మము నాకు రణరంగమును చేయి చూపుచున్నది, సెలవిచ్చి పంపవలసినది స్వామీ అని కొమ్మరాజు పలికెను. స్వామీ! నీవే మంత్రివి, నీవే రాజవు, నీవే దేవదేవుడవు ద్వాపరమున కృష్ణుడవై గుప్తికొండ ప్రాంతముల ఆవులమేపుచు బిలము చొచ్చితివి; హరుడు, ప్రమథులు అచ్చట ఉండిరి, కృష్ణా! కలియుగమున కొంత కార్యముగలదు, ఈ ప్రమథులందఱు వీరులై జన్మింతురు, వారిని నీకు ఇల్లడచేయుచున్నానని హరుడు చెప్పెను; ప్రమథులే ఈ అరవైయారుగురు వీరులైపుట్టిరి. హరుడు మలిదేవరాజాయెను; వీరులను నీకప్పగించి మలిదేవరాజు యుద్ధమునకు పోయియున్నాడు; నీవు పరమాత్ముడవు. కృష్ణావతారమున ఆచరించిన జారత్వదోషమును పోగొట్టుకొనుటకు, కలియుగమున బ్రహ్మనాయుడవైతివి, “పరనారీ సహూదర” అని ప్రసిద్ధుడవైతివి, ఏకపత్నీవ్రతస్థుడవైతివి, పరశురా



ముని అంశము నీయందుండుటవలన రామరాఘన అని పేరు పొందితివి. ఆరణగండ్ల యుద్ధమున నిన్ను మెచ్చి దేవతలు “పిన్నన్న” అని ఎరుసచేసి పిలిచినందున పిన్నన్న అని లోకముల ప్రఖ్యాతిపడసితివి” అని కొమ్మరాజు బ్రహ్మనాయని మహిమను కొనియాడెను.

బ్రహ్మన్నకు అనుగ్రహము కలిగెను. కొమ్మరాజునకు ముద్రలు వేసినాడు, తిరుమణి, తిరుచూర్ణము, కొమ్మరాజునకు అలంకరించెను, తిరుమంత్రము ఉపదేశించెను. కొమ్మరాజా! ఇక కలనికిపో, నీ పాలిదళములను నీవు ఖండించి కలని కొరుగుము;

“యుగములు జగములు నున్నంతవరకు

పల్నాటివీరుల పావనచరిత

వెలయుచుండునుగాక పృథ్వీశచంద్ర!”

కొమ్మరాజా! వినవలసినది. మీ కులదేవతను వజ్రాంగిని హంకాళదేవి ఇచ్చట దించిపోవలసినది అని బ్రహ్మన్న పలికెను. సర్వేశ్వరుడా నీకేది సమ్మతమో అదేమాకు సమ్మతమని కొమ్మరాజు తన తోడునీడయైన హంకాళదేవిని భూమికిదింపి “దేవీ! నేను కలని కొరగబోవుచున్నాను, ఇక బ్రహ్మనాయడెట్లు నడపిన అట్లు నడవవలసినది” అని దేవిని బ్రహ్మనాయని కప్పగించెను.

హంకాళదేవి నిష్ఠురాలాపములు

“శీలమురఘురామ చెప్పెద వినుము

మావారు కల్యాణమందుననుండి

ఘనరాజ్య సంపదల్ కడకుఁ బోదోలి

పాలుపొంద నీవిష్ణు ప్రోలికందఱము

లోనయివస్తిమి లోకంబులెఱుంగ  
 నీవు పెట్టిన చిక్కు నీవెఱుంగుదువు  
 అందఱమాయచే హతముచేసియుని  
 పరగనీవిటువంటి పని యూహచేసి  
 నన్నెడబాపుట న్యాయమా నీకు  
 ఏమని వినిపింతు నేమందు నేను  
 ఏమని శోకింతు ఏమని వగతు  
 రాజులయ్యలతోడ రణభూమియందు  
 కాంక్షించి నేనును కలనికొరుగంగ  
 ప్రాప్తిలేదాయెను బ్రహ్మనాయుండ  
 నినునమ్మినందుకు నీవు మామీద  
 దయపుంచవైతివి దానవారాతి  
 భుక్తిముస్తులకు భువనేశనీవు  
 కర్తనన్నిటికిని గానఁజెప్పితిని"

అని బ్రహ్మనాయని యెదుట హంకాళదేవి పలికెను. అయ్య  
 లందఱు ఆందోళపడిరి. దేవి! నీవు చింతింపవలదు, నీకు భుక్తి  
 ముస్తులు కల్పింతును. రణరంగమును కాచుచున్న శక్తులలో  
 నీకు ముందుగా భుక్తిపెట్టింతును, నిన్ను ఘనముగా చూతును,  
 మామూర్తి యెన్నాళ్లు మహిమీదనుండునో, అన్నాళ్లు నీవు  
 మాలో పూజ్యువుగా ఉండువు, నిన్ను, పోతురాజును, గురిజాల  
 గంగను ఒక్క వీరమున ఉంచి మమ్ముగొలిచే మనుజులచేత  
 మిమ్మును కొలిపింతును అని బ్రహ్మనాయుడు హంకాళదేవిని  
 ఓదార్చెను. దేవి సంతోషించి బ్రహ్మనాయని అనువర్తించుచు  
 కారెంపూడి యుద్ధరంగమున ఉండెను.

యుద్ధరంగము

ధారిలు, బూరలు, తమ్మటాలధ్వనులు చెలరేగుచుండగా కొమ్మరాజు రణభూమికిపోయి నిల్చుండెను. అతని ఆకారమును చూచి కాముని దళములు కలతచెందినవి, నాయకురాలి వద్దకు పరుగెత్తి ఓ నాగసానమ్మా కాలుఁడో, కాలభైరవుఁడో, వీరభద్రుఁడో, మనమిదికి వచ్చియున్నాడని చెప్పిరి. ఆమె వారి పిఱికితనమును నిందించి, వారికి చలము పుట్టించుచుండెను. కొమ్మరాజు భట్టునుపిలిచి నలగామునివద్దకు రాయబారము పంపెను. రాఘవభట్టు నలగామునివద్దకుపోయి

రాయబారము

“మానదుర్యోధన మైలన్తు సుతుఁడ!  
కరికాళ-చోళభూ కాలత చంద్రునకు  
ముద్దులమనుమఁడై మొనసినవాఁడ!  
వీరసోమసుతుఁడు విమత సంహారుఁడు  
కొమ్మభూపాలుఁడు కులశేఖరుఁడు  
నెఱివచ్చి రణభూమి నిల్చియున్నాఁడు  
ఆయనపుత్రుని అలరాజునపుడు  
మంత్రతంత్రముల మడియించినావు”

నలగామరాజా! అలరాజుపగకై అయ్యలందఱును అలరాజుతో హతమాదుమని శిష్యముచేసియున్నారు. అధర్మమును సంహరించి, అటుపిమ్మట కలనికొరుగుదమని వీరులు సన్నద్ధులై యున్నారు. కలనికీ విచ్చేయవలసినదని చెప్పిపంపినాఁడు కొమ్మరాజు అని రాఘవభట్టు నలగామునికి విన్నవించెను. నలగాముఁడు భట్టుకు వస్త్రములిచ్చిపంపి నాయకురాలితో ఈ సంగతి

చెప్పెను. ఈ వీరులా! వీరులననెంత! అని నిర్భయముగా నాయకురాలు పలికి రాజాజ్ఞ తీసికొనిపోయి సేనలను పరామర్శించెను. విలువిద్యయందు నేర్పటియైన జోదులసోముని కొమ్మరాజు నెదిరించుటకు నిశ్చయించెను. ద్రోణునివలె జోదుల సోము విలువిద్యకు ఆచార్యుడు. జోదుల సోమశేఖరుని నాయకురాలు కొనియాడెను, అతని చాపవిద్యా నైపుణ్యమును స్తుతించెను, అతని శౌర్యాన్ని ప్రజ్వరిల్లజేసెను. తొమ్మిదివేల కాల్బలములు, పన్నెండువేల గుఱ్ఱములు, వేయి యేనుగులు, లక్షమంది యీశులవారు కదలి నెంటరాగా జోదుల సోమశేఖరుడు కొమ్మరాజు నెదుర్చుటకు బయలుదేఱెను. కొమ్మరాజు సోముని సైన్యమును భగ్నముచేసెను; గుఱ్ఱములను నటకెను, ఏనుగులను దునుమాడెను, బాకులవారి ప్రాణములను తల్లడిల్లజేసెను కాని శత్రుసైన్యములు సముద్రతీరంగములవలె నచ్చుచున్నవి. కొమ్మరాజు తమ్ములు నలుగురున్నారు. వారు ముందుకునచ్చి అన్నా! మాకు సెలవీయవలసినది, మా హృదయముల అగ్ని మండుచున్నది, మా ధర్మమును నెఱవేట్వి నీయవలసినది అని పలికిరి. తమ్ములారా! మనతో పోరాడుగల మహీపతులు లేరు, అలరాజు పగకై అరనైగూరుగురు వీరులు, మన శత్రువులను సంహరించి వారి వెనువెంటనే పోవలసిన వంతమున్నది. కనుక మీమీ పాలిదళములను మీరుగూల్చి కలిసికొరగండి అని కొమ్మరాజు తమ్ములకు విడియము లిచ్చెను. కొమ్మరాజు తమ్ములు శరపరంపరలు కాముని సేనలమీద గురిపించిరి. బాణాహతిచే బలమెల్ల పడుచుండెను. సోమశేఖరుడిదిచూచి ఆవేశముచెందెను. తన తమ్ములనుబిలిచి “ఓ శూరులారా! కొమ్మరాజు తమ్ములు మన సేనలను చీకాకు

సజచుచున్నారు, మీరు దురములో వారిని దునుమాడవలసివది” అని పంపెను. కొమ్మరాజు తమ్ములు, కాముని సేనలను నదలి సోమశేఖరుని తమ్ములపై బాణములు వేసిరి. ఇరుపక్షములకును ద్వంద్వయుద్ధము జరిగినది. చినరకు కొమ్మరాజు తమ్ములు ప్రయోగించిన అగ్రచంద్రబాణముచేత సోమశేఖరుని తమ్ముల శిరస్సులు నేలపై బడినవి. సోమశేఖరుడు ఘూర్ణిల్లి యుద్ధమునకు పూనుకొనెను. సేనలను పురికొల్పెను. రెండుపక్షముల సేనకు దోమియుద్ధము జరిగినది. తమ్ములు కొమ్మరాజువద్దకుపోయి అన్నా మాపాలి దళముల ఖండించితిమి, మమ్మును జంపే మానవాధీశ్వరులు లేరు. మేము కలనిలో ఒరుగువిధమేమి అని అడిగిరి. మీనద్దనున్ననన్నీ దివ్యాస్త్రములు; మీవద్ద అలరాజు సూర్యశేతాశమున్నది; దానిని ఆదిత్యుడు అలరాజున కిచ్చెను. కనుక మీరు ఇతరులచేత పరాజయము పొందరు; మీరు ఈ దివ్యాస్త్రములను వదలి, కురుచక్రైదువులను పట్టుకొని వైరులమీద ఒరిగండి అని కొమ్మరాజు తమ్ములకు చెప్పెను. చోళరాజు, అల్లాదిరాజు, ముప్పిడిరాజు, నూకరాజు అని కొమ్మరాజు తమ్ములపేర్లు. వీరు నలుగురు కొమ్మరాజునకు సమస్కరించి కోపుకోపున అరచి కుజచకుంతలములు కుదురుగాబట్టి సేనల మీద కుప్పించి దుమికీరి. రథములను రాపాడిరి; గజములను ఖండించిరి; గుఱ్ఱములను కూల్చిరి. సేనలను చెండాడిరి. రణరంగమంతా నెత్తుటికాల్వలతో భయంకరముగా ఉన్నది. కొమ్మరాజు తమ్ములు అలుగుల పాన్పులపై స్వయముగా ఒరిగిరి. శ్రీగిరీశుని తలచి, చెన్నుని తలచి, అర్వదార్వురు వీరులందఱను తలచి, బ్రహ్మనాయని తలచి, కొమ్మరాజును తలచి నల్వరుతమ్ములు ప్రాణములు విడిచిరి. కొమ్మరాజు క్రోధాగ్ని ప్రజ్వరిల్లినది.

కొమ్మరాజు సోమశేఖరుల ద్వంద్వయుద్ధము

కొమ్మరాజు భీకరాకారముతో రణరంగమున నిల్వబడఁ గానే సోమశేఖరుఁడు సన్నద్ధుఁడై సచ్చెను. ఏనుఁగు లేనుఁగులు, గుఱ్ఱములు గుఱ్ఱములు, శూరులు శూరులు, ఈటెలీటెలు, బండ్లు బండ్లు, విండ్లు విండ్లు, బాణములు బాణములు పెనఁగెను. కురు బలమువలె, ప్రళయమారుతమునకు వృక్షములవలె, పైశ్య మెల్ల చాపకట్లుగాఁ బడెను. సోమశేఖరుఁడు గుఱ్ఱముదిగి ఏను గుపై నెక్కెను. కొమ్మరాజు! నీవుపట్టపురాజవు, నీ శౌర్యమునకు మెచ్చితిని, నీతో సరియైన శూరులు లేరు, నాయకురాలు నన్ను నిర్ణయించెను, నన్ను నీకు గెల్వఁదరమా? అని సోముఁడు పలి కెను. ఓ హూ అవుదువు శూరుడవగుదువు, నీవు ముఖా ముఖిని యుద్ధముచేసి నన్నోడించవలసినది, నీశూరినామము సార్థకమగునని కొమ్మరాజు పలికెను. ఇద్దఱును కొంతసేపు యుద్ధముచేసిరి. సోమశేఖరుని శిరస్సు నేలపైఁ బడినది.

నాయకురాలి పన్నుగడ

నాయకురాలు నలగామరాజుతో సోమశేఖరుని మరణము, అతని తమ్ముల మరణము తెలిపెను. ఇక ధర్మయుద్ధమున కొమ్మ రాజును చంపలేము, దొమ్మిగా అతనిమీద పడుదము, మన సామంతరాజులను పిలిపించి అతనిమీదికి పంపుదము అని ఆలోచన నలగామునికి చెప్పెను. సామంతరాజులకు నలగా ముఁడు ఉత్తరములు వ్రాసెను. అందఱును వచ్చిరి. నాయకు రాలు వారిని గౌరవించినది, వారికి నేనలకు విడియములిచ్చినది, మీరుపోయి కొమ్మరాజును కూల్చిరావలసినది అని వారినందఱును పంపెను.

వైద్యప్రశాసము

సామంతరాజులు, సేనానాయకులు, సూరులు, మహా కోలాహలముతో బయలుదేటి కొమ్మరాజుమీదికి పోవుచుండిరి. కొమ్మరాజును సలగాముఁ డధర్మయుద్ధమున చంప నచ్చుచున్నాడని భూదేవి సూర్యునికి చెప్పబోయినదో యన్నట్లుగా వైద్యఘట్టనకు లేచిన భూరజము సూర్యునివలకు న్యాయపించెను. నేల యీనినట్లు సేనలున్నవి. కొమ్మరాజు కోయని యార్చి సేనలపై కురికెను, శత్రుసేనలను చెండాడెను. వైరి సామంతులనుచూచి “ఓ రాజులారా! ఆరణ్యగండ్ల యుద్ధమున బ్రహ్మనాయకుడు బండెలదొడ్డేర్పఱచి, అందులో మిమ్ము దోలి మీవల్ల బండెలు పుచ్చుకొనెను, ఏటేట ఆ బండె యిచ్చి బ్రతుకునట్టి మీరేతీరున సిగ్గువిడిచి యుద్ధమునకు వచ్చితిరి” అని కొమ్మరాజు పలికెను. పుట్టలెక్కినవారిని, పోలేనివారిని, ఆయుధములు దింపినవారిని, గడ్డిగఱచినవారిని చంప ధర్మముగాదు గనుక కొమ్మరాజు వారిమీద సమ్మోహనాస్త్రము వేసెను. అది ఆ వైద్యమును నిద్రింపఁజేసెను. వైద్యమంతా మూర్ఛిల్లినట్లు నేలకు పడెను. కొంతసేపటికి మూర్ఛదెలిసి పులి నాకి విడిచి నట్టెనది మన గతి అని తలలు వంచుకొని దీనులైయుండిరి. కొమ్మరాజు తనలోతాను “నా పాలిదశములు నేను ఖండించితిని, దివ్యాస్త్రబలముతో ఉన్న నన్నెవ్వరును దునుమాడలేరు, ఇక నేను కలనికి ఒరగవలసియున్నది” అని చింతించి భద్రగజము దిగెను. శస్త్రాస్త్రములు, విండ్లు పోగుగా భూమిమీద పెట్టెను.

భట్టును పిలిచి “రాఘవా! భూతకోటికి తృప్తిగా యుద్ధము చేసితిని. ఇక నేను ఒరగవలయును, ఈ ఆయుధములన్నీ బ్రహ్మనాయనివద్దకు తీసికొనిపోయి తిరుముగ్రవేయించుము” అని కొమ్మన్న చెప్పెను. “స్వామీ! మీతోగూడా నేను కలిసి కొరగుటకు సెలవియ్యండి. నా మనస్సు ఉజ్జ్వలమైయున్నది” అని భట్టువేడెను. భట్టూ నీవు ఒరగిసయెడల నా శౌర్యమును మహిమీద ఎవరు చాటుదురు? పరులకీ జయక్షీర్తనము అలవి కాదు కనుక నీవు పొమ్ము అని కొమ్మరాజు పంపెను. భట్టు సమ్మతించి దివ్యాస్త్రములను మోపుగాకట్టి బ్రహ్మనాయనివద్దకు చేర్చెను. బ్రహ్మనాయడు ఆశస్త్రములను మంత్రించి ముందరించి కొమ్మరాజు రణమును తన నివ్యదృష్టితో చూచుచుండెను. కొమ్మరాజు కుంతమును చేతబట్టుకొని శత్రుసైన్యమును చిందఱు నందఱచేసి హతముకావించెను. దేశతలు కొమ్మరాజుపై పుష్పవర్షము గురిపించిరి. రిక్తదృష్టమైన కుంతమును కొమ్మరాజు విశ్రాంతి కైకొనుమన్నాడు, వీరశయనమునొందియున్న తమ్ములవద్దకు సచ్చినాడు! తమ్ములారా! ధర్మబద్ధులై, రణరంగమున ప్రాణములు విడిచిన కర్మవీరులారా! మీ వెంట వచ్చుచున్నాను, కలియుగమునందు వీరచరిత్రలు వెలయునుగాక.

ధర్మముండెడుదాక ధరయుండుదాక  
సత్యముండెడుదాక శశియుండుదాక  
రణముండుదాకను రవియుండుదాక  
పల్నాటివీరుల పావనచరిత  
నిల్చియుండునుగాక నిర్మలులార



అని పలికి అలుగులపై కొమ్మరాజు ఒరిగెను. మాచెర్లచెన్నుని, శీలము బ్రహ్మనాయని శ్రీగిరీశుని తలచి బ్రహ్మన్న నడవిన విధమున నడవనలసినదని తల్లికిచెప్పి కొమ్మరాజు ప్రాణములు విడిచెను. హంకాళదేవి, బ్రహ్మనాయడు, శ్రీకార్యమఘాడి రణరంగమును వీక్షించుచుండిరి.

అని శ్రీమదక్కిరాజు లక్ష్మీనారాయణపుత్రు.....ఉమాకాస్తవిద్యాశేఖర ప్రణీతమైన పల్నాటివీరులకథలలో కొమ్మరాజు యుద్ధము ముగిసినది. ఈ పుస్తకము సయితము ముగిసినది.







# మూల్యం కంపెనీ వ్యాప్తి స్వదేశభాషా పుస్తకములు.

## తెలుగున శ్రోతృగా ప్రకటింపబడిన ప్రాగ్దేశపు కథలు.

మూల్యం కంపెనీ వ్యాప్తి స్వదేశభాషా పుస్తకములు. అ. పై.

1. హిందూ పద్య కథలు. ప్రథమభాగము ... 2 6
2. ,, ద్వితీయభాగము ... 2 6
3. గుల్జర్-ఇ-హిందూ నుండి గ్రహింపబడిన చిన్న కథలు. 2 6

మూల్యం కంపెనీ వ్యాప్తి స్వదేశభాషా పుస్తకములు.

అ. పై. మూల్యం కంపెనీ వ్యాప్తి స్వదేశభాషా పుస్తకములు.

1. మొదటి భాగము ... 3 0
2. రెండవ భాగము ... 3 0
3. కథానామకథలు ... 3 0

మూల్యం కంపెనీ వ్యాప్తి స్వదేశభాషా పుస్తకములు.

1. సీతారాముల జనని ప్రవాస సుచాము ... 4 0
2. సీతారాముల జనని ప్రవాసము ... 4 0
3. సాది వివేకము ... 4 0

మూల్యం కంపెనీ వ్యాప్తి స్వదేశభాషా పుస్తకములు.

1. మొదటి పుస్తకము ... 2 0
2. రెండవ ,, ... 4 6
3. మూడవ ,, (మూడవ భాగము) ... 3 0

మూల్యం కంపెనీ వ్యాప్తి స్వదేశభాషా పుస్తకములు.

అ. పై. మూల్యం కంపెనీ వ్యాప్తి స్వదేశభాషా పుస్తకములు.

1. మొదటి పుస్తకము. నాల్గవ తిరుగతికి ... 5 0
2. రెండవ ,, ఐదవ ,, ... 8 0

కంపెనీ వ్యాప్తి స్వదేశభాషా పుస్తకములు. అ. పై. మూల్యం కంపెనీ వ్యాప్తి స్వదేశభాషా పుస్తకములు.

1. మూల్యం కంపెనీ వ్యాప్తి స్వదేశభాషా పుస్తకములు. 4-వ తిరుగతికి ... 8 0
2. మన నివాసము (మద్రాసు రాజ్యభాగము) ... 10 0

కంపెనీ వ్యాప్తి స్వదేశభాషా పుస్తకములు. అ. పై. మూల్యం కంపెనీ వ్యాప్తి స్వదేశభాషా పుస్తకములు.

1. 4-వ తిరుగతికి ఉపయోగపడే అంధ మండలములోని ప్రతిజిల్లా 4 6
2. చెన్న రాజధాని భూగోళశాస్త్రము ... 6 0





